

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

बीकानेर

Rashtradoot

फोन:- 2200660 फैंक्स : 0151-2527371

वर्ष: 45

संख्या: 278

प्रभात

बीकानेर, मंगलवार 30 अप्रेल, 2024

डाक प.स.बीकानेर/045/2020-22

पृष्ठ 6

मूल्य 2.50 ₹.

क्या गहलोत की टीम बाड़मेर में कांग्रेस के उम्मीदवार उम्मेदाराम बेनीवाल को हराने के लिये लगी रही अंत तक?

उम्मेदाराम बेनीवाल को हराने के लिये गहलोत टीम बाड़मेर में निर्दलीय उम्मीदवार रविन्द्र सिंह भाटी के पक्ष में दिलो जान से कार्यरत रही

–रेणु मित्तल–
–गष्टदूत दिल्ली ब्यूरो–
नई दिल्ली, 29 अप्रेल। अपने पक्ष में अशोक गहलोत कह रहे हैं कि, गाड़ियाँ जैन ट्रैवल्स से किराए पर ली गई थीं, लेकिन, जब उनके पुत्र वैभव की सनलाइट ट्रैवल्स नाम की अपनी ही कंपनी है तो कारों किसी और कंपनी से किराए पर क्यों ली जानी चाहिए।
जानकार लोगों का कहना है कि, जो गाड़ियाँ इस्तेमाल की जा रही थीं वो टैक्सी नहीं, प्राइवेट गाड़ियाँ थीं।
ये कारें मेवा राम जैन के करीबी लोगों की थीं। ज्ञातव्य है कि, मेवा राम जैन को पार्टी से निकाल दिया गया था, लेकिन, वो अभी भी गहलोत के काफी करीब हैं और गहलोत उन्हें पार्टी में वापस लाने का प्रयास कर रहे हैं।
ये वही मेवा राम हैं, जिनके वीडियो से राजनीतिक क्षेत्रों में हलचल मच गई थी, और जिसके कारण उन्हें पार्टी से निकाल दिया गया था।
अशोक गहलोत तथा मेवा राम जैन

- गहलोत की टीम के सदस्य थे, मेवाराम जैन, वी.पी. सिंह राठौड़, अमीन खान। अमीन खान को तो कांग्रेस से निष्कासित भी किया गया है, रविन्द्र सिंह भाटी के पक्ष में भारी संख्या में मुस्लिम वोट डलवाने के कारण।
- बेनीवाल ग्रुप के लोग, दो कारों का किस्सा बड़े जोर-शोर से सुना रहे हैं, गहलोत टीम की इस साजिश को प्रमाणित करने के लिये।
- किस्से के अनुसार, गहलोत को बाड़मेर आना था, घोषित प्रोग्राम के अनुसार कांग्रेस उम्मीदवार के पक्ष में चुनाव प्रचार करने।
- उनकी बाड़मेर यात्रा के लिए दो गाड़ियां बुक की गयीं, गहलोत के नाम से तथा उत्तरलायी एयरपोर्ट पर इन दोनों गाड़ियों को प्रवेश करने की इजाजत के लिये स्वीकृति भी प्राप्त की गयी।
- पर, अन्ततोगत्वा गहलोत बाड़मेर नहीं आये तथा इन गाड़ियों का उपयोग रविन्द्र सिंह भाटी ने किया।
- ये गाड़ियां टैक्सियां नहीं थीं, वरन् मेवाराम जैन के नजदीकी व्यक्ति की प्राइवेट गाड़ियां थीं, जो गहलोत के लिये उपलब्ध करायी गई थीं।

के एक और करीबी व्यक्ति हैं वी.पी. सिंह राठौड़, जो कांग्रेस के आदमी हैं लेकिन उनका फेस बुक पेज रविन्द्र सिंह

भाटी के प्रचार से भरा हुआ है।
अमीन खान की भी यही कहानी है, जिन्हें भी पार्टी विरोधी गतिविधियों के

लिए पार्टी से निलंबित कर दिया गया है।
इस पूरी टीम की निष्ठा अशोक गहलोत (शेष अंतिम पृष्ठ पर)

तीस जून को रिटायर हुए कर्मचारियों को वार्षिक वेतन वृद्धि

जयपुर, 29 अप्रेल। राजस्थान हाईकोर्ट ने तीस जून को रिटायर होने वाले कर्मचारियों को राहत देते हुए उन्हें एक जुलाई को होने वाली वेतन वृद्धि का लाभ दिया है। अदालत ने संबंधित कर्मचारियों को एक वार्षिक वेतन वृद्धि की गणना कर ए्रियर भी देने को कहा है। जस्टिस गणेश राम मीणा की एकलपीठ ने यह आदेश शंभू दयाल

- राजस्थान हाई कोर्ट ने आदेश दिए कि, 30 जून को रिटायर होने वाले कर्मचारियों को एक अप्रैल से लागू होने वाली वेतन वृद्धि की गणना कर एरियर दिया जाए।

नागर व अन्य की याचिका पर दिए। याचिका में अधिवक्ता रामप्रताप सेनी ने अदालत को बताया कि, याचिकाकर्ता ग्राम विकास अधिकारी के पद से 30 जून, 2021 को रिटायर हुए थे। सिविल सेवा संशोधित नियम, 2008 के तहत कर्मचारियों को एक साल की सेवा पूरी करने के बाद एक (शेष अंतिम पृष्ठ पर)

लेकिन ई.डी. इसके कारण बता सकती है कि रेड्डी के दसवें बयान को ही क्यों विश्वसनीय माना गया। सह-अपराधी से सरकारी गवाह बने बयान की तुलनात्मक पुष्टि करनी चाहिए, जो कि आपराधिक विधि का एक मूल सिद्धांत है। राघव मरुता ने 4 बयान दिए, जिनमें से एक भी दोष सिद्धि के लायक एवं विश्वसनीय नहीं था। सरथ रेड्डी अपने 9 बयानों में कोई भी दोषारोपण नहीं करते हैं। उन्हें अपर्याप्त दस्तावेजों में रख दिया गया था। अभियोजनकर्ता की निष्पक्षता सर्वाधिक विचारणीय होती है। दोषमुक्ति सिद्ध करने वाली सामग्री को प्रकाश में लाना अभियोजनकर्ता का दायित्व है। आप चयन ही किसी बयान विशेष का करते हैं। यह चूहे और बिल्ली का खेल (शेष अंतिम पृष्ठ पर)

अन्ततोगत्वा जोधपुर में गजेन्द्र सिंह शेखावत का पलड़ा भारी होता लग रहा है

जोधपुर, 29 अप्रेल (कासं) । लोकसभा चुनाव में मतदान के बाद जोधपुर से भाजपा प्रत्याशी तथा जलशक्ति मंत्री गजेन्द्र सिंह शेखावत का पलड़ा भारी होता लग रहा है। कांग्रेस के प्रत्याशी करणसिंह उचियारड़ा ने प्रचार में शेखावत को कड़ी टक्कर तो दी मगर कांग्रेस के शीर्ष नेतृत्व की उदासीनता ने शेखावत की जीत की राह आसान कर दी। शेखावत के पक्ष में उत्तरप्रदेश के मुख्यमंत्री योगी आदित्यनाथ तथा फिल्म अभिनेत्री और हिमाचल प्रदेश की मंडी सीट की भाजपा प्रत्याशी कंगना रनौत के रोड शो की अपार सफलता के बाद से ही शेखावत की जीत की संभावना बढ़ी है।
कांग्रेस प्रत्याशी करणसिंह उचियारड़ा चुनाव मैदान में अकेले ही संघर्ष करते नजर आ रहे थे। कांग्रेस का कोई भी बड़ा नेता उनके पक्ष में प्रचार करने जोधपुर नहीं आया। उचियारड़ा ने अपने कुछ कार्यकर्ताओं के साथ तुफानी

प्रचार कर अपने पक्ष में माहौल बनाने की भारी कोशिश की, पैसा पानी की तरह बहाया। मगर सवाल यह उठता है कि कांग्रेस नेतृत्व ने जोधपुर की उपेक्षा क्यों की? चर्चा है कि चूँकि करण सिंह को सचिन पायलट का बेहद करीबी माना जाता है, इसलिए न तो गहलोत ने उनकी मदद की ना ही किसी और को करने दी। दूसरे शायद गहलोत नहीं चाहते थे कि जोधपुर सीट जहां से उनका बेटा चुनाव हार चुका है , से कोई अन्य कांग्रेसी प्रत्याशी, खासकर जो पायलट खेमे का हो, चुनाव जीते।

यह बात शायद उचियारड़ा के मन में भी रही होगी, इसलिए उन्होंने अपने प्रचार की कमान खुद ही संभाले रखी।

- इसके विपरीत गजेन्द्र सिंह के पक्ष में भाजपा एक जुट नज़र आई। प्रदेश के सभी बड़े नेता जोधपुर पहुंचे प्रचार के लिये।
- यू. पी. के मुख्यमंत्री योगी आदित्यनाथ के रोड शो ने तो माहौल एकदम बदल दिया।
- शेखावत और उचियारड़ा की स्थिति को राजपूत बहुल बी.जे.एस. कॉलोनी में हुई शेखावत व उचियारड़ा की सभा से समझा जा सकता है, जहां शेखावत की सभा में भारी भीड़ थी, वहीं, उचियारड़ा की सभा फीकी रही।
- पूरे चुनाव प्रचार में कुछ विश्वस्त कार्यकर्ताओं के साथ करण सिंह उचियारड़ा अकेले ही संघर्ष करते दिखे और उन्होंने मुकाबला कांटे का बना दिया, पर अंततः शेखावत का पलड़ा भारी होता लग रहा है।

उन्होंने खुद को जोधपुर का जाया जन्मा तथा शेखावत को बाहरी बताते पर फोकस बनाएरखा। संजीवनी मामले को

उठाकर पीड़ितों की सहानुभूति बंटोरने सहित जोधपुर में विकास कार्य नहीं करवाने की बात लगातार उठाई और

चुनाव प्रचार में मुकाबला कड़ा बना दिया।

इश्वर प्रचार के दौरान ही राजपूत

‘ट्रेन में यात्री के सामान की चोरी के लिए रेलवे जिम्मेदार’

जयपुर, 29 अप्रेल। जिला उपभोक्ता आयोग ने चलती ट्रेन में यात्री के सामान की चोरी के लिए रेलवे प्रशासन को जिम्मेदार माना है और उत्तर-पश्चिम रेलवे के महाप्रबंधक को कहा है कि, मानसिक संताप और परिवाद व्यय के तौर पर परिवारी को डेढ़ लाख रुपए अदा करे। इसके अलावा, चोरी हुए एक लाख सत्तर हजार रुपए व अस्सी हजार रुपए की अंगूठी की कीमत भी, परिवाद पेश करने की तिथि से नौ फीसदी ब्याज सहित अदा

- जिला उपभोक्ता आयोग ने रश्मि शाह के परिवाद पर यह निर्णय सुनाया और रेल्वे पर डेढ़ लाख रु. का हर्जाना लगाया।

करे। आयोग अध्यक्ष अशोक शर्मा और सदस्य विनोद कुमार सेनी ने यह आदेश रश्मि शाह के परिवाद पर सुनवाई करते हुए दिए। आयोग ने अपने आदेश में कहा कि परिवारी ए.सी. कोच में यात्रा कर रही थी और इस दौरान उसके सामान की रक्षा करने की जिम्मेदारी रेलवे के कर्मचारियों की थी। कर्मचारियों की लापरवाही के कारण परिवारी का सामान चोरी हो गया।

परिवाद में कहा गया कि, परिवारी (शेष अंतिम पृष्ठ पर)

देवेगौड़ा के पौत्र का “सैक्स स्कैण्डल” कर्नाटक के द्वितीय चरण के मतदान से पूर्व रिलीज़ हुआ!

जैसा कि विदित ही है, कर्नाटक में देवेगौड़ा की पार्टी व भाजपा, चुनावी गठबंधन के अंतर्गत मिल कर चुनाव लड़ रहे हैं

–लक्ष्मण बैंकट कुची–
–राष्ट्रदूत दिल्ली ब्यूरो–
नई दिल्ली, 29 अप्रेल। भाजपा के सहयोगी जनता दल (सैक्युलर) के प्रत्याशी प्रज्वल जो कर्नाटक के एक जाने माने राजनैतिक परिवार “देवेगौड़ा” परिवार से ताल्लुक रखते है, के सैक्स स्कैडल के रहस्योद्घाटन का समय इससे अधिक बुरा नहीं हो सकता था क्योंकि अभी आधे कर्नाटक में लोकसभा चुनाव के वोट पड़ने शेष हैं।

सबसे महत्वपूर्ण यह है कि पश्चिम बंगाल में संदेशखाली को फोकस कर किया जा रहा भाजपा का तमाम चुनाव प्रचार कर्नाटक में 3,000 महिलाओं के साथ किए गए श्रृंखलाबद्ध यौन उत्पीड़न पर भाजपा की चुप्पी से बेजान साबित हो सकता है। इससे कर्नाटक में उसके प्रत्याशियों की संभावनाएं कमजोर पड़ना तय है।

जे.डी. (एस.) प्रत्याशी एवं पूर्व प्रधानमंत्री एच.डी. देवेगौड़ा के पौत्र के

- कांग्रेस के प्रवक्ता के अनुसार, भाजपा के नेता देवराज गौड़ा ने भाजपा के प्रदेशाध्यक्ष को आठ दिसंबर 2023 को पत्र लिखकर आगाह किया था कि, ऐसी कोई पैन ड्राइव सार्वजनिक हो रही है, जिनमें प्रमाण मौजूद हैं, पूर्व प्र.मंत्री एच.डी. देवेगौड़ा के पौत्र प्रज्वल रैवज्ञा के, 3000 महिलाओं के “सैक्शुअल अब्यूज” के प्रकरण में लिप्त होने के बारे में।

- इस “पैन ड्राइव” के किस्से का कर्नाटक के द्वितीय चरण के मतदान पर असर पड़ेगा ही, साथ ही “इंडिया गठबंधन” को मौका मिल गया है, बंगाल के संदेशखाली क्षेत्र में तुणतुण पार्टी के नेताओं के “सैक्शुअल अब्यूज” के कारनामों के जवाब में भाजपा गठबंधन के साथी जद (एस) पर भी कीचड़ उछालने का।

इस सैक्स स्कैण्डल में शामिल होने के मुद्दे को कांग्रेस ने पहले ही लपक लिया है। कांग्रेस ने भाजपा से प्रश्न किया है कि सारे सबूतों की जानकारी रखने के बावजूद उसने इस कथित बलात्कारी को चुनाव मैदान में उतारने में दिलचस्पी

क्यों दिखाई।

कांग्रेस ने इस संबंध में कर्नाटक के भाजपा नेता द्वारा पार्टी के राष्ट्रीय नेतृत्व को लिखे गए एक पत्र को जारी किया। पत्र में कहा गया था प्रज्वल रैवज्ञा द्वारा हजारों युवा लड़कियों से किए गए यौन

दुर्व्यवहार के साक्ष्य एक पैन ड्राइव में हैं। पत्र में वह यह बताया चाहते थे कि भाजपा इस काण्ड से अनभिज्ञ नहीं है, लेकिन इसके बावजूद उसने उस कथित प्रत्याशी को चुनाव मैदान में उतारकर उसका समर्थन किया और प्रधानमंत्री नरेन्द्र मोदी ने भी उसके लिए चुनाव प्रचार किया।

कांग्रेस प्रवक्ता पवन खेड़ा ने कर्नाटक के भाजपा नेता देवराज गौड़ा द्वारा भाजपा प्रदेश अध्यक्ष को 8 दिसम्बर 2023 को लिखे गए एक पत्र को ट्वीट किया। पत्र में एक पैन ड्राइव की मौजूदगी की बात कही गई है जिसमें प्रज्वल रैवज्ञा के अश्लील वीडियो हैं। भाजपा नेता ने पत्र में प्रश्न किया है कि भाजपा ने इसके बावजूद भी जे.डी. (एस.) के साथ चुनावी गठबंधन क्यों किया और सबसे महत्वपूर्ण यह है कि श्रृंखलाबद्ध बलात्कारों की वीडियो रिकॉर्डिंग कर उन्हें पैन ड्राइव में रखने वाले के खिलाफ कोई एक्शन क्यों नहीं (शेष अंतिम पृष्ठ पर)

कोटा में एक और कोचिंग छात्र ने आत्महत्या की

कोटा, 29 अप्रेल (निसं)। शहर के कुन्हाड़ी थाना इलाके के लैंडमार्क कोचिंग इलाके में एक और कोचिंग छात्र की आत्महत्या का मामला सामने आया है। छात्र हरियाणा के रोहतक से मेडिकल प्रवेश परीक्षा नेशनल एलिजबिलिटी कम पट्रेंट्स एजाम की तैयारी करने कोटा आया था।

- रोहतक का रहने वाला छात्र, 19 वर्षीय सुमित कुमार नीट के लिए आया था। सुमित के परिजनों ने हत्या की आशंका जताई है।

घटना की जानकारी मिलने के बाद पुलिस ने मौके पर पहुंच तहकीकात शुरू कर दी। छात्र के शव को कब्जे में लेकर पुलिस ने एम.बी.एस. अस्पताल की मोर्चरी में रखवा दिया है। पुलिस उपाधीक्षक द्वितीय, राजेश कुमार सेनी ने बताया कि घटना रविवार रात करीब (शेष अंतिम पृष्ठ पर)

●

●

●

●

⊕

●

●

●

●

⊕

●

●

●

●

⊕

●

●

●

●

विचार बिन्दु

क्रोध यमराज है। –चाणक्य

एक देश, एक चुनाव-संभावना और चुनौतियां

भारत सरकार ने पूरे देश में सभी चुनाव एक साथ करने की संभावना का परीक्षण करने एवं संविधान संशोधनों की आवश्यकता पर विचार करने हेतु पूर्व राष्ट्रपति रामनाथ कोविंद की अध्यक्षता में एक समिति का गठन 2 सितंबर 2023 को किया । इस समिति ने राजनैतिक दलों, विशेषज्ञों आदि से विस्तृत विचार-विमर्श के पश्चात अपनी रिपोर्ट 14 मार्च 2024 को राष्ट्रपति श्रीमती द्रौपदी मुर्मू को सौंप दी है। इस समिति में सदस्यों के रूप में अमित शाह, गृहमंत्री भारत सरकार, गुलाम नबी आजाद, राज्यसभा में विपक्ष के पूर्व नेता, एन के सिंह, 15वें वित्त आयोग के पूर्व अध्यक्ष, डॉ सुभाष कश्यप, लोकसभा के पूर्व महासचिव, श्री हरीश साल्वे, वरिष्ठ अधिवक्ता, श्री संजय कोटारी पूर्व मुख्य सतर्कता आयुक्त, विशेष आमंत्रित अर्जुन राम मेघवाल, राज्य मंत्री, कानून एवं न्याय सम्मिलित है। समिति के सचिव डॉ नितिन चंद्रा थे।

इस उच्च स्तरीय समिति ने विभिन्न राजनैतिक दलों और विधि विशेषज्ञों से विचार-विमर्श किया। समिति ने नागरिकों से भी इस बारे में सुझाव मांगे जिसके उत्तर में कुल 21558 सुझाव प्राप्त हुए । अधिकांश ने एक साथ चुनाव कराने के विचार का समर्थन किया। जिन विशेषज्ञों से समिति ने चर्चा की, उनमें भारत के उच्चतम न्यायालय के चार पूर्व मुख्य न्यायाधीश, प्रमुख उच्च न्यायालयों के 12 पूर्व मुख्य न्यायाधीश, चार पूर्व चुनाव मुख्य निर्वाचन आयुक्त, आठ राज्य निर्वाचन आयोग के आयुक्त एवं विधि आयोग के अध्यक्ष प्रमुख हैं। इसके अतिरिक्त, समिति ने कई व्यावसायिक संगठनों जैसे फिक्की, सी आई आर एसोचेम के प्रतिनिधियों एवं अर्थशास्त्रियों से भी विचार-विमर्श किया। इन व्यावसायिक संगठनों ने यह विचार व्यक्त किया कि लगातार चुनाव होते रहने से आर्थिक प्रगति पर विपरीत प्रभाव पड़ता है एवं शिक्षा और अन्य महत्वपूर्ण क्षेत्र भी इससे प्रभावित होते हैं।

प्राप्त सुझावों के परीक्षण और विभिन्न संस्थानों के प्रतिनिधियों से गहन विचार-विमर्श के पश्चात समिति ने एक साथ चुनाव कराने का कार्य दो चरणों में करने हेतु सिफारिश की है। पहले चरण में, लोकसभा और सभी राज्य विधानसभाओं के चुनाव एक साथ करने की अनुशंसा की गई है। दूसरे चरण में शहरी निर्वाचन और पंचायती राज संस्थाओं के चुनाव भी इनके साथ कराए जाने की सिफारिश की है। ये चुनाव, लोक सभा और विधानसभाओं के चुनाव पूरे होने के बाद 100 दिनों के में कराए जा सकते हैं। समिति ने यह भी सिफारिश की है कि सभी चुनावों के लिए, एक ही मतदाता सूची का प्रयोग होना चाहिए।

भारत का निर्वाचन आयोग कई सालों से एक साथ सारे चुनाव कराने की बात करता रहा है। आयोग द्वारा इस हेतु निम्न मुख्य आधार बताये गये हैं:-

1. एक साथ चुनाव कराने से, बहुत बड़ी धनराशि जो बार-बार चुनाव कराने पर व्यय की जाती है, उससे बचा जा सकता है।
2. मतदाता सूचियां का बार-बार पुनरीक्षण किए जाने की आवश्यकता नहीं पड़ेगी और केवल 5 वर्ष में एक बार ही इसे बनाना होगा।
3. बड़ी संख्या में सरकारी अधिकारियों, कर्मचारियों (जिनकी संख्या लगभग 25 लाख है) को बार-बार चुनाव की ड्यूटी में नहीं लगाना पड़ेगा। फलस्वरूप सरकारी कामकाज विपरीत रूप से प्रभावित नहीं होगा।
4. चुनाव के कारण, सरकारी विभागों के काम एक प्रकार से रुक जाते हैं, क्योंकि प्रत्येक चुनाव के दौरान आदर्श चुनाव संहिता के चलते ,नीति गत नियम नहीं हो पाते हैं।
5. चुनावों के कारण कर्मचारियों/अधिकारियों के स्थानांतरण भी चुनाव अवधि में नहीं किया जा सकते हैं। इससे भी सरकारी कामकाज बहुत विपरीत रूप से प्रभावित होता है।
6. राजनैतिक दलों और उम्मीदवारों को भी बार-बार चुनाव लड़ने के हेतु बहुत अधिक धनराशि खर्च करनी पड़ती है ।

विधि आयोग यह सिफारिश करता रहा है कि पूरे देश में विधानसभा और लोकसभा के चुनाव एक ही साथ कराए जाएं।

संसद की विधि और न्याय से संबंधित स्थाई समिति ने भी 2015 में इन्हीं बिंदुओं के आधार पर पूरे देश में सभी चुनाव एक साथ चुनाव कराने की सिफारिश की थी।

उच्च स्तरीय समिति ने कुल 62 राजनीतिक दलों से अपनी राय मांगी थी, जिनमें से 47 ने अपनी राय समिति को भेजी। इनमें से 32 दलों ने इसके पक्ष में अपनी राय रखी और 15 ने इसका विरोध किया।

यह उल्लेखनीय है कि कुल छह राष्ट्रीय दलों में से केवल भारतीय जनता पार्टी और नेशनल पीपुल्स पार्टी ने इस अवधारणा का समर्थन किया एवं शेष चार राष्ट्रीय दल जैसे आदमी पार्टी , बहुजन समाज पार्टी, कम्यूनिस्ट पार्टी ऑफ इंडिया (मार्क्सिस्ट) और भारतीय राष्ट्रीय कांग्रेस ने इस विचार का विरोध किया। इसके साथ ही कुछ प्रमुख राज्य स्तरीय राजनीतिक दलों ने भी ‘एक देश, एक चुनाव’ का विरोध किया। इन दलों में आॅल इंडिया तृणमूल कांग्रेस, आॅल इंडिया यूनाइटेड डेमोक्रेटिक फ्रंट, डी एम

के, समाजवादी पार्टी प्रमुख हैं।

अधिकांश प्रमुख विपक्षी दलों ने इस आधार पर ‘एक देश, एक चुनाव’ का विरोध किया कि यह संविधान में निहित संघीय ढांचे पर चोट करता है। इन्होंने यह भी कहा कि कुछ अधिक खर्च होने पर कोई अंतर नहीं पड़ेगा। यदि इससे संसदीय प्रणाली जो कि संविधान प्रदत्त है, को रक्षा होती है। यह भी उल्लेखनीय है कि कांग्रेस ने विचार-विमर्श हेतु अपना कोई प्रतिनिधि समिति के समक्ष नहीं भेजा।

समिति ने चार पूर्व मुख्य निर्वाचन आयुक्तों अचल कुमार जोति, ओ पी रावत,

सुनील अरोड़ा एवं सुशील चंद्र से भी चर्चा की। सबने एक साथ चुनाव कराने पर बल दिया।

समिति ने अपनी, रिपोर्ट में इस बात का उल्लेख किया है कि वर्ष 2019 से 23 तक प्रतिवर्ष देश के किसी न किसी भाग में चुनाव होते रहे। इसके कारण सभी विकास कार्य, नीति गत निर्णय लेने की प्रक्रिया बाधित होती रही। विभिन्न राजनीतिक दलों के प्रतिनिधि एवं सरकार के मंत्री शासन चलाने के काम को छोड़कर लगभग पूरा समय चुनाव संबंधी कार्य में ही लगे रहे । समिति ने अपनी रिपोर्ट में कहा कि बार-बार चुनाव होने से मतदाता में चुनाव के प्रति थकाऊ (Voter fatigue) उत्पन्न हो जाती है जो मतदाता को उदासीन बना देती है।

हर समय चुनाव होते रहने के और भी दुष्प्रभावों की समिति ने चर्चा की है। कानून और व्यवस्था में लगे हुए अर्द्ध सैनिक बलों एवं पुलिस को चुनावी ड्यूटी में लगाना होता है, जिसके कारण अपराध पर नियंत्रण पूरी तरह नहीं हो पाता है। निरंतर चुनाव प्रचार होने के कारण, समाज में कटुता एवं वैमनस्यता बढ़ती है। बार-बार चुनाव होने के कारण, प्रवासी मजदूरों के मतदान के लिए अपने-अपने गांव/ शहर में जाने के कारण, औद्योगिक और सर्विस क्षेत्र में काम पर विपरीत प्रभाव पड़ता है।

समिति ने देश में विधानसभा और लोकसभा के चुनाव एक साथ करने के उद्देश्य से यह सुझाव दिया कि यदि किसी विधानसभा अथवा लोकसभा को पांच साल से पहले भंग करना पड़े तो, मध्यावधि चुनाव, 5 साल में से शेष बची हुई अवधि के लिए ही होगा, ताकि अगले चुनाव सब विधानसभा, लोकसभा के चुनाव के एक साथ ही हो सके।

‘एक देश, एक चुनाव’ की व्यवस्था को मूर्त रूप देने के लिए समिति ने संविधान में कई संशोधन करने का प्रस्ताव दिया है। समिति की अनुसंधान के अनुसार संविधान के जिन अनुच्छेदों को संशोधित करना होगा, वे इस प्रकार हैं:- 83 (2), 83 (3) (2), 83 (4), 172(1), 172 (3), 172 (4), 82A (1), 82A (2), 82A (3), 82A (4), 82A (5), 324A, 325 (2), 325(3), 327।

पूरे देश में एक साथ चुनाव कराने की योजना प्रथम दृष्ट्या, बहुत सरल और आवश्यक लगती है, किंतु इसे लागू करने में कई चुनौतियां हैं। सबसे प्रथम जो तो संविधान संशोधन को पारित कराना है जिसके लिए संसद में दो तिहाई बहुमत की आवश्यकता होगी। शायद इसीलिए, लोकसभा चुनावों में ‘अबकी बार 400 पार’ का नारा प्रचलनमंत्री मोदी ने अपने कार्यकर्ताओं को दिया है। कुछ संशोधन जैसे- अनुच्छेद 325 और अनुच्छेद 324 ऐसे भी हैं, जिसके लिए आजी से अधिक विधानसभाओं का अनुमोदन भी लेना होगा।

‘एक चुनाव एक देश’ के सम्बन्ध में यह आशंका व्यक्त की जा रही है कि इससे स्थानीय मुद्दे गौण हो जाएंगे और सब चुनावों पर राष्ट्रीय मुद्दे ही हावी रहेंगे। इसका सबसे बड़ा खामियाजा तो राज्य स्तरीय राजनीतिक दलों को उठाना पड़ेगा जिनका अस्तित्व ही संकट में आ जाएगा। भारत, अत्यंत विविधताओं से भरा हुआ देश है और केवल प्रशासनिक सुविधा को दृष्टि से एक साथ चुनाव कराने का निर्णय लेने से पहले, इसके सम्भावित दुष्परिणामों के प्रति भी सचेत रहने की आवश्यकता है। यह आशंका व्यक्त की जा रही है कि ‘एक देश, एक चुनाव’ के कारण कहीं ‘एक देश, एक चुनाव और एक दल’ की स्थिति न बनकर रह जाए। फिर भारत की भी वही स्थिति हो सकती है जैसी रूस अथवा चीन में है।

यहां पर यह भी उल्लेखनीय है कि यदि वास्तव में सत्ता धारी दल की ‘एक देश, एक चुनाव’ की मंशा होती तो वह बिना किसी संविधान संशोधन के भी उन भागजा शासित प्रदेशों के चुनाव लोकसभा चुनाव के साथ चुनाव करवा सकता था, जहां 2024, 2025 में चुनाव होने हैं। इसके लिए केवल इन राज्यों की विधानसभाओं को भंग करने की सिफारिश संबंधित राज्य सरकारों द्वारा की जा सकती थी। ऐसा करके वे अपनी साफ़ नीयत प्रदर्शित कर सकता था।

यह सुझाव भी बहुत उपयुक्त प्रतीत नहीं होता कि 5 वर्ष से पूर्व बीच में यदि किसी भी विधानसभा और लोकसभा को भंग किया जाता है तो मध्य अवधि चुनाव उसे 5 वर्ष की अवधि के शेष समय के लिए ही कराए जाएं। इससे चुनाव की गंभीरता पर प्रश्न चिह्न लगेगा एवं कई दल एवं नेता शायद केवल एक या दो वर्ष के लिए चुनाव में भाग नहीं लेना चाहेंगे।

कुल मिलाकर यह कहा जा सकता है कि ‘एक देश, एक चुनाव’ का सिद्धांत आदर्श स्थिति में तो अच्छा है, किंतु वास्तव में आदर्श स्थितियां देश में विद्यमान नहीं हैं। संभव है, सबसे बड़े दल को ऐसा लगता होगा कि केंद्र और सभी राज्यों पर उसका एकाधिकार हो जाए। यदि ऐसा हुआ तो हम संसदीय प्रणाली से राष्ट्रपति प्रणाली की ओर चले जाएंगे । फिलहाल तो सबसे महत्वपूर्ण प्राथमिकता यह होनी चाहिए कि चुनाव आयोग लंबित चुनाव सुधार करके, चुनावों को अनावश्यक व्यय, बाहुबल और आपराधिक तत्त्वों के प्रभाव से मुक्त करा सके।

देखना है कि जो रिपोर्ट पूर्व राष्ट्रपति की अध्यक्षता वाली उच्च स्तरीय समिति ने दे दी है, वह किस प्रकार से क्रियान्वित हो पाती है? यह लोकसभा चुनाव के परिणाम पर भी निर्भर करेगा कि क्या सत्ताधारी दल संसद में दो-तीन बहुमत प्राप्त कर पाता है? फिलहाल तो हमें 4 जून, 2024 की प्रतीक्षा है जब लोकसभा चुनाव के परिणाम घोषित होंगे।

–अतिथि सम्पादक,
राजेन्द्र भागवत (पूर्व आई.ए.एस. अधिकारी)



प्रो. वीर बहादुर सिंह

देश में संपन्न हुए विधायक के चुनाव और वर्तमान में हो रहे संसदीय चुनाव में एक महत्वपूर्ण बात प्रत्यक्ष दृष्टिगोचर हो रही है वह है वोटिंग का प्रतिशत पहले से कम होना। एक तो वर्तमान प्रणाली ही ऐसी है जिसमें अनेक राजनैतिक पार्टियों/दलों के प्रत्याशी चुनाव में उतरते हैं उसमें भी यदि मतदाता की अनिच्छा वोट डालने की नहीं हो तो चुनाव हुआ व्यक्ति क्या वहां की जनता का सही प्रतिनिधि उठरगा जा सकता है? उस पर यदि 50-55 प्रतिशत ही मतदान हो तो अन्य पार्टियों के प्रत्याशियों के होते हुए विजयी मुश्किल से 25-30 प्रतिशत वोट लेकर चुनाव जीतता है। जो चुनाव हार गए उनकी भूमिका शून्य अथवा नागण्य रह जाती है। इतने कम समर्थन से देश में सरकारें बनती रही हैं, जो सत्ताीय लोकतंत्र के लिए किसी भी दृष्टिकोण से उचित नहीं उठरगा जा सकता। यह न यह लिखचढ़ी है और न ही प्रजातंत्र। बल्कि यह खिचड़ी तंत्र है जिसका उल्लेख संविधान में मेरे विचार से नहीं किया हुआ है। बाबा साहब को संभवतः यह अपेक्षा नहीं रही होगी कि देश का मतदाता भविष्य में इतना उदासीन हो

जायगा कि अपना वोट ही न दे और दूसरी तरफ राजनैतिक दल मक्खियों की भांति देश में पनपेंगे और चुनाव को एक मखौल बना कर रख देंगे? उन्हें जीतने वाले व्यक्ति के लिए एक निश्चित वोटों का प्रतिशत पाने के अनिवार्यता को दृढ़ता से प्रतिपादित करना था।

वर्तमान चुनाव पद्धति के प्रति बढ़ती उदासीनता का दूसरा बड़ा कारण प्रत्याशी का चुनाव जनता द्वारा न होकर राजनैतिक पार्टियों द्वारा किया जाना भी है। इतना ही नहीं अब तो प्रत्याशी हाईकमान निर्धारित करता है। उसका न पार्टी को पता और न सम्बंधित जनता को। ऐसी स्थिति में कोई व्यक्ति वोट डालने क्यों जायेगा? जब अमुक कैडिडेट से उसकी कोई वाकफियत या जानकारी ही नहीं है। उदयपुर में जहाँ लेखक निवास करता है वहां किसी भी पार्टी का प्रत्याशी अथवा उसके कोई कार्यकर्ता वोटर के पास एक बार भी नहीं आये। पोलिंग बूथ पर जाने पर इ वी एम मशीन पर चिपके नाम और चुनाव चिन्हों से कैडिडेट्स का नाम पता पड़ा। जब चुनाव से पूर्व ऐसे हालात हैं तो चुनाव के बाद किसी के जीतने पर क्या अपेक्षा की जा सकती है? यदि यह चुनाव पार्टी के शीर्षतम नेता के नाम पर लड़ा गया है तो फिर केवल चुनाव चिन्ह ही काफी था नाम की आवश्यकता भी नहीं थी। कुल मिलाकर यह चुनाव अलग ही तरह का है ऐसा पहले कभी किसी विधायक या संसदीय चुनाव में नहीं हुआ था।

हमारे चुनाव क्षेत्र की क्या प्राथमिकताएं थी मुझे नहीं मालूम। वर्तमान में इसकी अपेक्षा भी नहीं रखता क्योंकि सम्पूर्ण चुनाव प्रधानमंत्री मोदी जी द्वारा पार्टी के लिए लड़ा जा रहा है फिर भी प्रत्याशियों को क्षेत्र की प्राथमिकताएं तो मालूम होनी ही चाहिए। मुझे लगता है भारतीय जनता पार्टी के

जीतने पर सभी विजयी सांसदों के लिए एक ओरिएंटेशन प्रोग्राम, मोदी जी को चलाना पड़ेगा जिसमें प्रत्येक संसदीय क्षेत्र के बारे में वे दिशा निर्देश देकर एक विस्तृत विकास प्लान बनवायेंगे। प्रधानमंत्री जी को सत्ता और प्लांनिंग के आगे अभी तो सभी नेता और टेक्नोक्रेट्स फ़ैल हैं।

वर्तमान चुनाव प्रचार और चुनाव प्रणाली में आमूलचूल परिवर्तन आवश्यक है। बाबा साहब ने उस समय की स्थिति और आवश्यकताओं के मुताबिक अपने सुझाव रखे थे उन्होंने यह कभी नहीं कहा कि इन नि यमों में भविष्य में कोई परिवर्तन नहीं किया जाय ? एक शिक्षित और विवेकशील उन जैसा व्यक्ति ऐसा कभी भी नहीं कह सकता। यहाँ में कहना चाहता हूँ कि संविधान में अनेक परिवर्तन मोदी जी के पूर्व प्रधान मंत्रियों ने किये हुए हैं। समय के साथ केवल ऐतिहासिक और भौगोलिक बातें नहीं बदलती, जबकि सामाजिक, आर्थिक और राजनैतिक स्थितियों के बदलते क़ानून, नियम आदि सभी कुछ बदलना पड़ता है जो नहीं बदलते वे स्वतः निष्क्रिय होकर अर्थहीन हो जाते हैं। बदलाव प्रकृति का नियम है। ठहरा हुआ पानी भी कुछ समय बाद सड़ जाता है। इसलिए जो लोग संविधान को बदलने का विरोध करते हैं वे कुठित मानसिकता से प्रसित और विकास के पक्षधर नहीं हैं। यदि सब कुछ पुराना ही श्रेष्ठ है तो फिर प्रधानमंत्री, मुख्यमंत्री, संसद, मंत्री, विधायक, सचिव और पुराने पहनने के कपड़े आदि किसी को न बदला जाय? क्या यह श्रेयकर होगा? हम प्रतिदिन विभिन्न समितियों में बैठकर बदलाव अथवा परिवर्तन ही तो करते हैं। हम सब बालक पैदा हुए, अब बूढ़े हो रहे हैं एक दिन जगह खाली कर चले जायेंगे, हमारा स्थान दूसरे को अन्य ले लेगा। ये परिवर्तन रुकने वाला नहीं, यह

तो प्रतिक्षण घटित हो रहा है। इसलिए उन्नति के लिए परिवर्तन वांछनीय है। अतः कोई भी निजी स्वार्थवश इन परिवर्तनों का विरोध के लिए विरोध न करे यह मूर्खता का द्योतक है।

इसलिए मेरा सुझाव है कि देश के राष्ट्रपति एक उच्च स्तर की क़ानून विदों, शिक्षाविदों, समाजविज्ञानी, कृषक आदि क्षेत्रों से प्रतिष्ठित लोगों की समिति को आमंत्रित कर यह कार्य सोंपें जो सम्पूर्ण व्यवस्था पर अपने सुझाव दे। उन सुझावों पर फिर संसद सम्बाद करे। चुनाव के लिए प्रत्याशी का चयन वोटर/जनता के स्तर पर किया जाय। तत्पश्चात पार्टी उसे अपना कैडिडेट बना सकती है। वोटर के लिए वोट देना जरूरी हो, नहीं दें पर दंड का प्रावधान किया जाय। जीतने के लिए कैडिडेट को क्षेत्र के कुल वोटर्स का 35 प्रतिशत वोट पाना जरूरी किया जाय। आरक्षित चुनाव क्षेत्र समाप्त किये जाय अब 70 वर्षों बाद इस प्रावधान का कोई औचित्य नहीं रह गया है। देश में उचित तो यह रहेगा कि पार्टी सिस्टम डेमोक्रेसी को यथा संभव नहीं अपनाया जाय क्योंकि पार्टी सिस्टम भ्रष्टाचार का उद्गम होता है। एक रूसी समाज शास्त्री ने अपनी पुस्तक में इस बात को काफी बल पूर्वक उद्घाटित किया है। 1952 के लोकसभा चुनाव में राजनैतिक पार्टियों तो खास सख्या में नहीं थीं कीस के अलावा; निर्दलीय ही अधिक चुनाव लड़े थे। इसलिए पार्टी विहीन लोग निर्दलीय होकर चुनाव लड़ें और जीतने पर संसद में अपना नेता अथवा प्रधानमंत्री चुने।

पार्टी प्रणाली यदि रखना ही जरूरी हो तो पार्टियों को संख्या को सीमित किया जाय। प्रदेश स्तर और देश स्तर की पार्टियां चिन्हित हों, प्रदेश स्तर की पार्टी के प्रत्याशी सांसद के चुनाव के लिए प्रत्याशी न बन सकें। लोकसद दल में प्रत्याशी का चुनाव पहले सम्बंधित जनता

करे न कि पार्टी पदाधिकारी। चुनाव लड़ने वाले व्यक्ति को न्यूनतम स्नातक होना वांछित हो। इसके अतिरिक्त छः माह की फीज की ट्रेनिंग का अनुभव चुनाव के लिए आवश्यक किया जाये। चुनाव लड़ने वाले को अपराधिक प्रष्ट भूमि नहीं हो। चाल-चलन, व्यवहारिकता आदि भी सरल और ग्राह्य हो। सामाजिक क्षेत्र के अनुभव को चयन में वरीयता मिले। इनके अतिरिक्त और बहुतेरे सुझाव रखे जा सकते हैं यदि पैहले प्रस्तावित मॉडल स्वीकार्य हो। कैडिडेट के चनाव जीतने के बाद यदि कोई राष्ट्र विरोधी गतिविधि में संलग्न पाया जाय तो उसकी सदस्यता तुरंत प्रभाव से समाप्त कर दी जाये। वर्तमान प्रणाली में डेल गप वोटों में यदि नोटा का प्रतिशत दस हो जाय तब वह चुनाव वैसिल कर दिया जाय।

सांसद अथवा विधायक चुनने के बाद उनके लिए एक ओरिएंटेशन कार्यक्रम किया जाय जहाँ कोड ऑफ कंडक्ट की समुचित जानकारी सभी सदस्यों को मिले। चुनाव में प्री वीज की घोषणायें बर्जित हों, नहीं मानने वालों पर सख्त कार्यावाही हो। जनता को अथवा जनता के किसी खास वर्ग को कोई भी फ्री सुविधा केवल सदन में पारित कर दी जाय अन्यथा नहीं और उसका बजट में प्रावधान भी किया जावे। चुनाव प्रचार में भी किसी भी प्रकार का लालच घोषित न हो। मेरा सुझाव है वर्तमान में चुनाव प्रणाली में विस्तृत स्तर पर परिवर्तन अब समय की मांग है। अन्यथा भविष्य के चुनाव में वोटिंग प्रतिशत और अधिक गिरने की प्रवेल सम्भावना है। समय रहते ही संभलना बुद्धिमान है।

—प्रो. वीर बहादुर सिंह,
सेवा निवृत्त कुलपति,
महाराणा प्रताप कृषि एवं
प्रौद्योगिकी विश्व विद्यालय,
उदयपुर

बीकानेर तकनीकी विश्वविद्यालय का दीक्षांत समारोह आयोजित



राज्यपाल कलराज मिश्र ने दीक्षांत समारोह में विद्यार्थियों स्वर्ण पदक प्रदान किये।

मानवीय मूल्यों को तकनीकी शिक्षा में प्रधानता देने के लिए चिंतन की आवश्यकता : राज्यपाल मिश्र

एंड इंटरप्रिटेशन की पहल की गई है। इसका उद्देश्य अंग्रेजी के साथ दूसरी भाषाओं में वैज्ञानिक, तकनीकी और चिकित्सकीय शिक्षा के पाठ्यक्रमों को सुलभ करवाना है। राज्यपाल ने बीकानेर साहित्यिक परम्परा को रेखांकित किया और परम्परागत ज्ञान को आगे बढ़ाने में डॉ. छगन मोहता, हरीश भादोणी, रामदेव आचार्य और यादवेंद्र शर्मा जैसे साहित्यकारों के योगदान का स्मरण किया।

राज्यपाल ने कहा कि बीकानेर में प्रौद्योगिकी विकास का भी अहम इतिहास रहा है। मिश्र ने कहा कि

विश्वविद्यालय नई शिक्षा नीति के अनुरूप ऐसे पाठ्यक्रम विकसित करें, जिसमें हमारे प्राचीन ज्ञान के संदर्भों के साथ आधुनिक वैश्विक ज्ञान का समन्वय हो। मिश्र ने कहा कि बीकानेर तकनीकी विश्वविद्यालय में भारतीय ज्ञान दर्शन और कौशल आधारित पाठ्यक्रम के साथ कौशल निर्माण और नैतिक उन्नयन से जुड़े पाठ्यक्रम प्रारम्भ किए गए हैं। आने वाले समय में इसके बेहतर परिणाम आएंगे। राज्यपाल ने दीक्षांत समारोह में स्वर्ण पदक प्राप्त करने वाले विद्यार्थियों को बधाई देते हुए कहा कि स्वर्ण पदक प्राप्त करने वालों में से 11 बालिकाएं हैं। यह संख्या इस बात की द्योतक है कि अवसर मिलने पर बालिकाएं अपने भविष्य के साथ राष्ट्र के भविष्य को भी सुदृढ़ बना सकती हैं।

विश्वविद्यालय के कुलपति प्रो. अम्बरीश शरण विद्यार्थी ने स्वागत उद्घोषण दिया एवं नवाचारों व प्रगति

प्रतिवेदन प्रस्तुत किया। समारोह के दौरान राज्यपाल एवं कुलाधिपति कलराज मिश्र ने बीकानेर तकनीकी विश्वविद्यालय के द्वितीय दीक्षांत समारोह में वर्ष 2024 बीआर्क, बी डिजाइन बीटोक एमपेक एमबी, एमसी, पाठ्यक्रम सहित कुल 20 स्वर्ण पदक प्रदान किए गए। वहीं बीटक की 2 हजार 529 बीटक ऑनर्स की 18एमबीए की 426 एमसीए की 139 एमटेक की 42 बीआर्क की 3 बी.डिजाइन की 14 सहित कुल 3 हजार 171 डिग्रियां वितरित कीं। इससे पहले विश्वविद्यालय परिसर पहुंचने पर राज्यपाल का गाई ऑफ ऑनर देकर सम्मान किया गया। राज्यपाल ने स्वामी विश्वानन्द की प्रतिमा के समक्ष पुष्पांजलि अर्पित की। दीक्षांत समारोह की शुरुआत दीक्षांत परेड से हुई। इसके पश्चात विश्वविद्यालय का कुलपति प्रस्तुत किया गया। कुलसचिव रामकिशोर मीणा ने आभार जताया।

राशिफल मंगलवार 30 अप्रैल, 2024



पंडित अनिल शर्मा

वैशाख मास, कृष्ण पक्ष, षष्ठि तिथि, मंगलवार, विक्रम संवत् 2081, उत्तराषाढा नक्षत्र रात्रि 4:09 तक, साध्य योग रात्रि 10:24 तक, वणिज करण प्रातः 7:06 तक, चन्द्रमादिन 10:37 से मकर राशि में संचार करेगा।
ग्रह स्थिति: सूर्य-मेघ, चन्द्रमा-धनु, मंगल-मीन, बुध-मीन, गुरु-मेघ, शुक्र-मेघ, शनि-कुम्भ, राहु-मीन, केतु-कन्या राशि में।
आज त्रिपुष्कर योग प्रातः 7:06 से रात्रि 4:09 तक है। रविवयोग रात्रि 4:09 से आरम्भ होगा। आज भद्रा प्रातः 7:06 से सांय 6:26 तक रहेगी। शुक्र अस्त पूर्व रात्रि 3:30 पर होगा। आज सप्तमी तिथि का क्षय हुआ है।
श्रेष्ठ चौघड़िया: चर 9:09 से 10:46 तक, लाभ-अमृत 10:46 से 2:02 तक, शुभ 3:39 से 5:17 तक।
राहूकाल: 3:00 से 4:30 तक। सूर्योदय 5:53, सूर्यास्त 6:55

मेघ
नवीन कार्यों के संबंध में सकारात्मक आश्वासन प्राप्त होगा। अटके हुए कार्य बने लगे। व्यावसायिक कार्यों में आ रही अड़चनें दूर होने लगेगी। व्यावसायिक कार्य शीघ्रता/सुगमता से बने लगे।

वृष
आज नवीन कार्यों को तालना ठीक रहेगा। आवश्यक कार्यों में विलम्ब हो सकता है। दिन के मध्याह्न पश्चात अटके हुए कार्य बने लगे। नवीन कार्यों के संबंध में सकारात्मक आश्वासन प्राप्त होगा।

मिथुन
परिवार में आपसी सहयोग-समन्वय बना रहेगा। परिवार में सामूहिक प्रयासों से वर्तमान समस्या का समाधान हो सकता है। दिन के मध्याह्न पश्चात अष्टम चन्द्र शुभ नहीं है।

कर्क
स्वास्थ्य संबंधित परेशानियां दूर होने लगेगी। दिनचर्या में सुधार होगा। विवाहित मामलों से राहत मिल सकती है। परिवार में धार्मिक-मार्गिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

सिंह
व्यावसायिक कार्यों से संबंधित शुभ संदेश प्राप्त होंगे। नवीन कार्यों में आ रही अड़चनें दूर होने लगेगी। आर्थिक मामलों में लाभवाही ठीक नहीं रहेगी। दिन के मध्याह्न पश्चात नौकरपेशा व्यक्तियों को भागीदारी से राहत मिलेगी।

कन्या
घर-परिवार में अतिथियों का आगमन रहेगा। परिवार में सुख-सुविधाएं बढ़ेंगी। परिवार में महत्वपूर्ण कार्य सम्पन्न हो सकते हैं। व्यावसायिक संपर्क बनेंगे। व्यावसायिक बातों सफल रहेगी।

तुला
व्यावसायिक प्रयासों में उचित सफलता मिलेगी। व्यावसायिक बातों के लिए दिन अच्छा रहेगा। आर्थिक स्थिति ठीक रहेगी। विवाहित मामलों से राहत मिल सकती है। घर-परिवार में अतिथियों का आगमन बना रहेगा।

वृश्चिक
परिवार में मन को प्रसन्न करने वाले संदेश प्राप्त होंगे। मित्रों, भाई-बंधुओं के सहयोग से वर्तमान समस्या का समाधान हो सकता है। व्यावसायिक कार्यों में आ रही अड़चनें दूर होने लगेगी। आय में वृद्धि होगी।

धनु
व्यावसायिक स्थिति ठीक रहेगी। नौकरपेशा व्यक्तियों को अतिरिक्त जिम्मेदारी मिल सकती है। आर्थिक मामलों के लिए दिन अच्छा रहेगा। परिवार में मार्गिक कार्य सम्पन्न हो सकते हैं।

मकर
घर-गृहस्थी के खर्चों में आनवश्यक वृद्धि हो सकती है। अतिथियों का आगमन बना रहेगा। अतिथियों के आगमन से दिनचर्या अस्त-व्यस्त हो सकती है। व्यावसायिक/आर्थिक स्थिति ठीक रहेगी।

कुंभ
व्यापक/वितरित प्रयासों से संबंधित कार्यों को प्रथमिकता से करने का प्रयास करें। संबंधित क्षेत्र से धन प्राप्त होगा। दिन के मध्याह्न पश्चात समय अनर्गल कार्यों में खराब हो सकता है। घर-गृहस्थी के खर्चों में वृद्धि होगी।

मीन
व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता/सुगमता से बने लगे। नवीन कार्यों के लिए दिन अच्छा रहेगा। चलते कार्यों में प्रगति होगी। आर्थिक मामलों में संतुलन बनाए रखना ठीक रहेगा।

‘ भारतीय सांस्कृतिक राष्ट्रवाद को पहचान देना राष्ट्रीय शिक्षा नीति का मुख्य उद्देश्य ’

बीकानेर, (कासं)। भारतीय सांस्कृतिक राष्ट्रवाद को पहचान देना नई राष्ट्रीय शिक्षा नीति का मुख्य उद्देश्य है। ये उद्गार आज रामपुरिया विधि महाविद्यालय में आयोजित एक दिवसीय सेमिनार में महाराजा गंगासिंह विश्वविद्यालय के पूर्व कुलपति तथा भारतीय शिक्षा जगत की विदुषी शिक्षाविद् प्रो. डॉ. चन्द्रकला पंडिया ने व्यक्त किए।

नई राष्ट्रीय शिक्षा नीति 2020 पर सोमवार को रामपुरिया जैन विधि महाविद्यालय प्रांगण में एक दिवसीय व्याख्यानमाला का आयोजन किया गया। जिसमें मुख्य वक्ता के रूप में महाराजा गंगासिंह विश्वविद्यालय की पूर्व कुलपति प्रो. डॉ. चन्द्रकला पंडिया थी। कार्यक्रम की अध्यक्षता रामपुरिया विधि महाविद्यालय प्रबन्ध समिति के उपाध्यक्ष तथा उद्योगपति सुनील रामपुरिया ने की। विशिष्ट अतिथि के रूप में महाराजा गंगासिंह विश्वविद्यालय के अतिरिक्त कुलसचिव डॉ. बिठुल बिस्सा थे।

व्याख्यान माला को सम्बोधित करते हुए पूर्व कुलपति डॉ. चन्द्रकला पंडिया ने कहा कि नई राष्ट्रीय शिक्षा नीति में भारतीय ज्ञान परम्पराओं, भारतीय सांस्कृतिक विरासत, हमारी आध्यात्मिक ज्ञान परम्परा को बहुत ही सुन्दर तरीके से शामिल करते हुए नारी स्वतंत्रता, समानता, स्वतंत्रता जैसी भारतीय पुरातन संस्कृति एवं साहित्य का समावेश किया गया है। जिसके परिणामस्वरूप अब भारत का विद्यार्थी पूर्व में भारतीय ज्ञान परम्पराओं को तोड़



नई राष्ट्रीय शिक्षा नीति पर व्याख्यान माला को महाराजा गंगासिंह विश्वविद्यालय की पूर्व कुलपति प्रो. डॉ. चन्द्रकला पंडिया ने संबोधित किया।

मरोडकर प्रस्तुत किया गया था। उससे हटकर अब वास्तविक भारतीय परम्पराओं, इतिहास, शिक्षाविदों तथा भारत को पुन: विश्वगुरु बनाने में अपनी भूमिका का निर्वहन कर सकेगा। डॉ. पंडिया ने कहा कि शिक्षा का उद्देश्य व्यक्ति को मनुष्य बनाना है और नई भारतीय शिक्षा नीति 2020 में इसी उद्देश्य को समाहित करते हुए भारतीय सांस्कृतिक राष्ट्रवाद को पहचान देने का प्रयास किया गया है। डॉ. पंडिया ने कहा कि भारतीय चिंतकों ने शासक के बारे में जो धारणा प्रस्तुत

की थी कि सेल्फ ट्रांसफॉर्मेशन के द्वारा ही लोकतंत्र की आत्मा तक पहुंचा जा सकता है। इस प्रकार के विचारों तथा धाराओं का नई राष्ट्रीय शिक्षा नीति 2020 में समावेश किया गया है। उन्होंने रामकृष्ण परमहंस, मां शारदा, कौटिल्य, महात्मा गांधी जैसे भारतीय मनीषियों तथा मनुस्मृति, दृग्य सप्तशती तथा ऋग्वेद जैसे धार्मिक तथा सामाजिक ग्रन्थों के उदाहरण देते हुए भारतीय चिंतन तथा साहित्य के महत्व तथा इन सभी के शिक्षा नीति में समावेश के बारे में विद्यार्थियों को बताया। डॉ. पंडिया ने कहा कि शिक्षा नीति 2020 का उद्देश्य हमारी पुरातन सांस्कृतिक

विरासत को विश्व पटल पर पुन: स्थापित करना है।

महाविद्यालय के प्राचार्य डॉ. अनन्त जोशी ने अपने उद्बोधन में कहा कि पूर्व कुलपति डॉ. चन्द्रकला पंडिया का स्नेह बीकानेर के लिए तथा विशेष रूप से रामपुरिया विधि महाविद्यालय पर हमेशा से ही रहा है। उन्होंने डॉ. पंडिया का महाविद्यालय के विद्यार्थियों को इस ज्वलंत तथा विद्यार्थी महत्व के विषय पर व्याख्यान देने के लिए धन्यवाद ज्ञापित किया।

महाविद्यालय प्रबन्ध समिति के उपाध्यक्ष सुनील रामपुरिया ने अतिथियों तथा आगंतुकों का आभार

■ नई राष्ट्रीय शिक्षा नीति में भारतीय ज्ञान परम्पराओं, भारतीय सांस्कृतिक विरासत, हमारी आध्यात्मिक ज्ञान परम्परा एवं साहित्य का समावेश किया गया है

व्यक्त करते हुए कहा कि इस प्रकार के आयोजन विद्यार्थियों के शैक्षणिक तथा बौद्धिक विकास के अत्यन्त आवश्यक है।

कुलपति के उद्बोधन से निश्चित रूप से विद्यार्थियों को प्रेरणा प्राप्त होगी। महाराजा गंगासिंह विश्वविद्यालय के अतिरिक्त कुलसचिव डॉ. बिठुल बिस्सा ने व्याख्यानमाला का विषय प्रवर्तन किया। अतिथियों, आगन्तुकों तथा विद्यार्थियों से कुलपति का परिचय करवाया।

कार्यक्रम के अन्त में रामपुरिया महाविद्यालय के प्राचार्य डॉ. पंकज जैन ने अतिथियों तथा आगन्तुकों का आभार व्यक्त किया। कार्यक्रम का संचालन महाविद्यालय की व्याख्याता सुनीता लुणिया ने किया। कार्यक्रम में ज्ञान विधि महाविद्यालय के प्राचार्य डॉ. बी. एल. विश्नोई, सिस्टर निवेदिता कन्या महाविद्यालय के प्राचार्य, डॉ. रीतेश व्यास तथा व्याख्याता बिशनाराम आदि मौजूद थे।

बच्चा नहीं होने पर सास ने करवाया बहू का दुष्कर्म

पदमपुर, (कासं)। इलाके के 24 बीबी गांव में एक दलित महिला के साथ झाड़ू फूंक के नाम पर दो जनों ने सामूहिक दुष्कर्म करने का मामला सामने आया है। तीस वर्षीय महिला की शादी के बाद बच्चे नहीं हो रहे थे। सास के कहने पर दो जनों ने महिला से दुष्कर्म किया।

पुलिस ने सास सहित 3 आरोपियों के खिलाफ धारा 450, 376 डी व अनुसूचित जनजाति अधिनियम के तहत मुकदमा दर्ज किया है। पीड़िता ने पदमपुर थाने में परिवाद दिया। थाना प्रभारी सुरेन्द्र राणा ने बताया कि पीड़िता ने बताया कि 26 बीबी निवासी गोपीराम बिश्नोई और पदमपुर वार्ड 16 निवासी परमजीत महजबी दोनो का उसकी सास से अवैध संबंधों के चलते पर आना जाना था।

ये दोनों उस पर बुरी नजर रखते थे। 23 अप्रैल को किसी काम से वह अपनी ननद के घर पहुंची तो वहां ननद और ननदोई नहीं मिले। लेकिन दोनों

राजस्थानी युवा पुरस्कार पुनीत कुमार रंगा को

बीकानेर, (कासं)। राजस्थानी के चर्चित युवा साहित्यकार पुनीत कुमार रंगा को उनकी चर्चित राजस्थानी काव्य कृति ‘मुगत आभी’ पर वर्ष 2024 का प्रतिष्ठित दिलीप कुमार पहाड़िया राजस्थानी युवा पुरस्कार दिया जायेगा।

नेम प्रकाशन, डेह नागौर की पुरस्कार आयोजन समिति के अध्यक्ष पवन पहाड़िया, संयोजक लक्ष्मण दान कविया, संरक्षक सुखदेव सिंह गादड़, सूत्रधार डॉ. गजादान चारण ने वर्ष 2024 के राजस्थानी भाषा साहित्य पुरस्कारों की घोषणा करते हुए बताया कि पुरस्कृत होने वाले सभी साहित्य साधकों को 11 हजार रूपए नगद राशि, सम्मान-पत्र, शॉल, श्रौफल, प्रतीक चिन्ह और साहित्य आदि आगामी जून माह में डेह नागौर में आयोजित होने वाले इस राष्ट्रीय स्तरीय समारोह में अर्पित किए जायेंगे।

इस बार के 28 पुरस्कृत भूषितियों के साथ अबतक पुरस्कृत साहित्यकारों की संख्या 108 हो जायेगी। जो अपने आप में ऐतिहासिक और महत्वपूर्ण होगी। ज्ञात रहे पुनीत कुमार रंगा को वर्ष 2019 का राजस्थानी अकादमी के प्रेमजी प्रेम राजस्थानी युवा लेखन पुरस्कार इसी चर्चित कृति पर मिला था। इसी प्रकार रंगा 2023 में राजस्थान बाल साहित्य अकादमी के प्रथम विष्णु प्रसाद चतुर्वेदी बाल साहित्य पुरस्कार से सम्मानित हो चुके हैं। रंगा बीकानेर नगर निगम और राव बीकाजी संस्थान की ओर से युवा साहित्यकार के रूप में सम्मानित हुए हैं। इसी तरह सोजत (पाली) से राष्ट्रीय स्तरीय युवा प्रतिभा सम्मान के साथ-साथ प्रदेश एवं देश की अन्य साहित्यक संस्थाओं से भी आप सम्मान प्राप्त कर चुके हैं।

सार-समाचार

भादानी तलाई की सफाई



अमृतम जलम अभियान के तहत भादानी तलाई में श्रमदान कर कीकर झाड़ी हटाकर सफाई की।

बीकानेर, (कासं)। अमृतम जलम अभियान के तहत आज भादानी तलाई गोपेश्वर बस्ती में अवर फोर नेशन के अध्यक्ष सुधीश शर्मा और बीकानेर सेवा योजना के अध्यक्ष राजकुमार व्यास के नेतृत्व मे श्रमशक्ति के माध्यम से श्रमदान करके तलाई की साफ-सफाई की गई। योजना की उपाध्यक्ष सीमा पारीक एवं सुमन ओझा ने बताया आज के श्रमदान में पुरुषों के बराबर महिलाओं ने खुब भागीदारी निभाई। योजना के ही वरिष्ठ उपाध्यक्ष त्रिलोक बिस्सा, पूर्व महामंत्री योगेश बिस्सा ने बताया कि श्रमदान के तहत तालाब की सीढ़ियों पर जमा कचरा, मिट्टी को हटाया गया तथा तलाई भूमि में उगे हुए कीकर, झाड़ियों की सफाई की गई। इस अवसर पर बीकानेर सेवा योजना की सचिव सरस्वती भांगव, रामकुमार ओझा, छोटलाल चूरा, जुगल किशोर ओझा, बद्रीदास जोशी, राधा श्री पुरोहित, पूजा प्रजापत, मदन ओझा, मास्टर मिलन भांगव, योगेश सारस्वत, रामलाल, अर्जुन पांडिया, रमेश उपाध्याय ने सहयोग किया। रामकुमार ओझा ने बताया कि अगला कार्यक्रम संभवत: शिवबाड़ी तालाब में रखा जायेगा।

राज्यपाल से मिला प्रतिनिधिमंडल



इंडियन रेडक्रॉस सोसायटी के तत्वावधान में राज्यपाल मिश्र को स्मृति चिन्ह भेंट कर स्वागत किया।

बीकानेर, (कासं)। राज्यपाल एवं इंडियन रेडक्रॉस सोसायटी राजस्थान के अध्यक्ष कलराज मिश्र से इंडियन रेडक्रॉस सोसायटी के प्रतिनिधि मण्डल ने सोमवार को बीकानेर तकनीकी विश्वविद्यालय के अतिथि गृह में सिष्टाचार मुलाकात की। मुलाकात करने वालों में रेडक्रॉस सोसायटी के स्टेट वाइस चेयरमैन विजय जौरी, बीकानेर के चेयरमैन राजेन्द्र जोशी एवं उपाध्यक्ष डॉ. तनवीर मलावत शामिल रहे। खत्री एवं जोशी ने इण्डियन रेडक्रॉस सोसायटी द्वारा आयोजित की जा रही गतिविधियों के बारे में बताया। उन्होंने राज्यपाल मिश्र से आग्रह किया कि जून में नशे के विरुद्ध आयोजित होने वाले राज्य स्तरीय कार्यक्रम के लिए आमंत्रित किया। इस दौरान राज्यपाल ने विश्वविद्यालयों के साथ संचालित किये जा रहे कार्यक्रमों की जानकारी प्राप्त करते हुए कहा कि नशे के विरुद्ध अभियान को विश्वविद्यालय एवं विद्यालयों के माध्यम से संचालित की जाए। इंडियन रेडक्रॉस सोसायटी के तत्वावधान में राज्यपाल मिश्र का स्मृति चिन्ह भेंट कर स्वागत किया गया।

मजदूर दिवस पैदल रैली एक को

बीकानेर, (कासं)। संयुक्त संघर्ष समिति, केन्द्रीय ट्रेड यूनियन बीकानेर की बैठक हिन्दू महासभा रेलवे यूनियन कार्यालय बीकानेर में साथी वाई.के. शर्मा की अध्यक्षता में सम्पन्न हुई। कार्यक्रम का संचालन एआईबीईए व आपपीबीइए साथी रामदेव राठौड़ ने बताया कि बैठक अन्तर्राष्ट्रीय मजदूर दिवस की समीक्षा, दिवंगत आत्मा को श्रद्धांजलि अर्पित कर दो मिनट का रखा गया। इस अवसर पर रेलवे से ब्रजेश ओझा, एटक अविनाश व्यास, अब्दुल रहमान कचौरी, इंटक अशोक पुरोहित, बैक जयशंकर, जे.पी. वर्मा, सुनील नांगल, डाकघर के त्रिलोक चंद, सीटू गिरधारी लाल शर्मा व अन्य साथियों आदि ने मजदूर दिवस मनाने के विचार व्यक्त किए। कार्यक्रम की रूपरेखा तैयार की गई। 1 मई मजदूर को सांयकाल 6 बजे पैदल रैली गोल सर्किल, स्टेशन रोड बीकानेर से रतन बिहारी पार्क में जन सभा आयोजित कर सम्पन्न होगी। मजदूर दिवस शान्तिपूर्ण, सौहार्दपूर्ण वातावरण में बैनर, तख्ती, झंडे, स्लोगन से मनाया जायेगा। रैली में बैक, बीमा, रेल, डाक, एटक, इंटक, सीटू, एक्टू,आशा सहयोगिनी, शिक्षक संगठन शामिल रहेंगे।

कार टकराई, मां-बेटी की मौत

हनुमानगढ़, (कासं)। गांव मेहरवाला के पास ऐलानाबाद-शेरगढ़ रोड पर हनुमानगढ़ आ रहा परिवार हादसे का शिकार हो गया। ट्रॉली में पीछे से कार टकरा गई। इससे कार सवार मां-बेटी की मौके पर मौत हो गई। जबकि छह वर्षीय बालिका सहित चार जने घायल हो गए। घायलों को एम्बुलेंस 108 की मदद से जिला अस्पताल पहुंचाया गया। सूचना मिलने पर मेहरवाला चौकी व तलवाड़ा झील थाना पुलिस मौके पर पहुंची तथा शवों को मोचरी पहुंचाया। जानकारी के अनुसार हनुमानगढ़ टाउन की नई आबादी की गली नम्बर 14 निवासी विनोद सोनी (45) व उनका परिवार रविवार को ऐलानाबाद से हनुमानगढ़ के लिए रवाना हुआ। कार में विनोद सोनी, उनकी पत्नी, पुत्री, भतीजी तथा माता-पिता सहित कुल छह जने सवार थे। गांव मेहरवाला के पास खड़ी ट्रैक्टर ट्रॉली से कार टकरा गई। हादसे में किरण (40) पत्नी विनोद सोनी व उसकी पुत्री पारूल (21) की मौके पर ही मौत हो गई। जबकि विनोद सोनी, उनकी माता परश्वरी देवी (65) व भतीजी पीहू (6) पुत्री अरविन्द सोनी तथा पिता पृथ्वीराज सोनी (70) सभी निवासी नई आबादी, टाउन घायल हो गए।

स्मृति में पुरस्कार कल मिलेगा

नवलगढ़, (निस्)। एसोसिएशन ऑफ अलॉयंस क्लब्स इंटरनेशनल के पूर्व कोषाध्यक्ष स्व. ओमप्रकाश चौबदार की स्मृति में तीसरा पुरस्कार 1 मई को आदर्श अध्यापक रामावतार सबलानिया को शाम 6 बजे जाँगिड़ अस्पताल परिसर में प्रदान किया जाएगा। पूर्व अंतरराष्ट्रीय अध्यक्ष डॉ. दयाशंकर जाँगिड़ ने बताया कि स्व. ओमप्रकाश चौबदार उनके साथ लॉयंस क्लब में सक्रिय सचिव तथा बाद में अलॉयंस क्लब के अध्यक्ष प्रांतपाल बनकर सेवा कर अंतराष्ट्रीय कोषाध्यक्ष बनाए गए व एक सक्रिय ईमानदार कर्मठ कार्यकर्ता थे। एक आदर्श अध्यापक के रूप में उन्होंने जहां भी रहे शिक्षा में नवाचार किए। भाभाशाहां से सहयोग लेकर विकास कार्य करवाए। पौधारोहण, रक्तदान शिविर करवाए। जनगणना व चुनाव में उनकी महती भूमिका रहती थी। अच्छे मंच संचालक रहे। सरकारी नौकरी में 12 अप्रैल 2021 को कस्टर्वा जयंती पर मंच संचालन करते हुए वे कोरोना के शिकार हो गए और 1 मई को उनका देहांत हो गया।

बीकानेर, (कासं)। संधाग के सबसे बड़े रोजनल एवं जिला परिवहन कार्यालय में सुबह से ही सारथी वाहन और वाहन 4.0 वेव साइट का सर्वर डाउन होने से पब्लिक को ख़ासा परेशान होना पड़ा। शनिवार और रविवार के दो दिन अवकाश के बाद आज जैसे ही डीटीओ कार्यालय खुला ड्राइविंग लाइसेंस बनवाने और वाहन संबंधी काम के लिए पहुंचे लोगों की भीड़ लग गई। विभागा की साफ्ट्वेर साइट का सर्वर डाउन हो गया जो दोपहर तक नहीं चला।

लर्निंग,परमानेंट एवं रिन्यूअल लाइसेंस के लिए दूरदराज से आये लोग फोटो खींचने और ट्रायल के लिए भीषण गर्मी में भूखे-प्यासे इंतजार करते रहे। लेकिन उन्हें ई ड्राइविंग लाइसेंस नहीं मिला। इसी तरह मुख्य परिवहन भवन और ई मित्रों पर भी वाहन साफ्टवेयर का सर्वर डाउन रहा जिससे बाहनों की

डॉ. कांता मीना को दूसरी बार मिला पुरस्कार

बीकानेर, (कासं)। शक्ति फिल्म प्रोडक्शन द्वारा समाज के विभिन्न क्षेत्रों में उत्कृष्ट एवं उल्लेखनीय कार्य करने वाली प्रतिभाओं को स्वामी विवेकानंद राष्ट्रीय पुरस्कार 2024 से वर्युअल ऑनलाइन आयोजित समारोह के तहत सम्मानित किया गया।

इस क्रम में राजस्थानी व हिन्दी भाषा की साहित्यकार डॉ. कांता मीना को भी शिक्षा व साहित्य के क्षेत्र में उल्लेखनीय कार्यों के लिए सम्मानित किया गया। डॉ. मीना को दो पुस्तकें काव्य संग्रह कैलाशी व कहानी संग्रह तरुशिक्षा व अनेक शोध पत्र प्रकाशित हो चुके हैं। इस सम्मान समारोह के लिए देशभर से सैकड़ों को तादाद में प्रतिधियों ऑनलाइन प्राप्त हुईं। जूरीज द्वारा उत्कृष्ट एवं बेहतरीन कार्य के

■ स्वामी विवेकानंद राष्ट्रीय पुरस्कार से सम्मानित

आधार पर प्राप्त प्रविधियों में से 51 प्रतिभाओं को सम्मानित किया गया। ये जानकारी शक्ति फिल्म प्रोडक्शन फाउंडर अंबालिका शास्त्री ने दी। डॉ. मीना शिक्षा व साहित्य के क्षेत्र में उल्लेखनीय कार्यों के लिए यूथ आइकॉन अवार्ड, समाज गौरव सम्मान, कोरोना योद्धा सम्मान, मानव सेवा योद्धा सम्मान, स्वामी विवेकानंद राष्ट्रीय सम्मान, महिला शक्ति काव्य रत्न सम्मान, अखिल आदिवासी मीणा महासभा सहित अनेक संस्थाओं से सम्मानित हो चुकी है।

मायड़ भाषा , मरू संस्कृति और मरू वनस्पति का चित्रण करती है खेलरां रो खेल



बाल साहित्यकार मनीष जोशी के राजस्थानी बाल कथा संग्रह ‘खेलरां रो खेल’ का विमोचन कवि कथाकार कमल रंगा व राजेन्त्र जोशी ने किया।

सुजन अलग प्रकृति के कार्य हैं। इसके बावजूद जोशी ने दोनों क्षेत्रों में बेहतरीन कार्य किया है। इस संग्रह की प्रत्येक

कथा एक सीख देती है। राजस्थानी साहित्यकार शंकर सिंह राजपुरोहित ने कहा कि जोशी को

बालमन की समझ है। यह कथाएं बाल पाठकों को सहज तरीके से आकर्षित करती हैं। जनसर्पक विभाग के सहायक

■ राजस्थानी बाल कथा संग्रह ‘खेलरां रो खेल’ का विमोचन

निदेशक हरिशंकर आचार्य ने कहा कि बाल साहित्यकार द्वारा पुस्तकें लिखकर अपना कार्य किया जाता है। इन्हें बच्चों तक पहुंचाना हमारा कार्य है। डॉ. नमामी शंकर आचार्य ने पत्र वाचन किया और प्रत्येक कथा पर समालोचकीय टीप प्रस्तुत की। मनीष जोशी ने पुस्तक की सुजन यात्रा के बारे में बताया। इस दौरान चित्रकार योगेन्द्र पुरोहित का सम्मान किया गया। इसी पहले अतिथियों ने मां सरस्वती के चित्र के समक्ष पुष्प अर्पित किए और पुस्तक का विमोचन किया। जोशी ने पुस्तक की प्रथम प्रति राकेश जोशी और सतीष जोशी को भेंट की।


किन्नर के साथ हैवानियत, प्राईवेट पार्ट में लकड़ी डालकर पटका

गंभीर हालत में किन्नर को सीकर रैफर किया गया, पीड़ित किन्नर जयपुर के ट्रांसपोर्ट नगर का रहने वाला है

श्रीमाधोपुर, (निर्स)। महारौली के पास में सुबह एक नग्न अवस्था में लहलुहान स्थिति में तथा प्राइवेट पार्ट में लकड़ी डली अवस्था में महिला (किन्नर) के मिलने के बाद हड़कंप मच गया। मामले में पुलिस ने तत्परता के साथ घायल पीड़िता को अस्पताल पहुंचाया और प्राइवेट पार्ट से लकड़ी निकाल चिकित्सकों ने ईलाज के लिए हायर सेंटर सीकर के लिए रैफर करवाया। मामले में दोपहर को नया मोड़ सामने आ गया। होश में आने बाद अस्पताल में पीड़िता ने पचांबयान में अपने आपको किन्नर बताया। थानाधिकारी जयसिंह बसेरा ने बताया कि महारौली में अरनिया-मूंडरु रोड पर एक जेहड़ में सुबह ट्रांसपोर्ट नगर (जयपुर) का रहने वाला किन्नर बेहोशी की हालत में मिला। जिसके गुप्तांग और चेहरे समेत शरीर पर गहरे चोटों के निशान थे। ग्रामीणों को सूचना पर घायल किन्नर को सीएचसी में भर्ती कराया।

सीएचसी के डॉ. निर्मल शर्मा ने बताया कि किन्नर को हॉस्पिटल में बेहोशी की हालत में लाया गया था। उसके गुप्तांग में लकड़ी भी मिली है। हॉस्पिटल में लाने के समय पर वह कुछ बताने की स्थिति में नहीं था। जिसे गंभीर हालत में हायर सेंटर सीकर के लिए रैफर किया गया। नीमकाथाना एएसपी गिरधारीलाल लाल शर्मा ने बताया कि पीड़ित किन्नर जयपुर के ट्रांसपोर्ट नगर का रहने वाला है।

डिप्टी उमेश गुप्ता ने बताया कि किन्नर ने ईलाज के दौरान बयान दिया कि वह कतजयपुर से महरोली पहुंचा था और लेनदेन के मामले को लेकर रांडअप किए युवक और परिजनों के साथ झगड़ा हुआ था और किन्नर ने बताया कि उसके परिजनों तथा लड़के ने मारपीट की। रात्रि में उसके साथ दुष्कर्म किया और मारपीट कर



घटना के बाद पुलिस अधिकारियों ने घटनास्थल का जायजा लिया।

पटककर चले गए। फिलहाल पुलिस का कहना है कि दुष्कर्म होने की घटना का पता तो मेडिकल रिपोर्ट आने के बाद ही चलेगा। फिलहाल मौके पर अस्पताल ड्युटी ऑफिसर किन्नर के बयान ले रहे हैं। इधर पुलिस रांडअप किए युवक से पूछताछ कर रही है। पुलिस द्वारा रांडअप किया गया युवक महारौली निवासी शादी का झांसा देकर किन्नर से अब तक लाखों रुपए ऐंठ चुका है। इस संबंध में चार महीने पहले जयपुर के सिंधी कैप थाने में मामला दर्ज कराया गया था।

डिप्टी उमेश गुप्ता ने बताया कि घायल किन्नर ने होश में आने के बाद बताया है कि महारौली के रहने वाले युवक के साथ प्रेम प्रसंग और रुपयों का लेनदेन था। इसी को लेकर पूरा घटनाक्रम हुआ है। बयानों के आधार पर महारौली के पास रहने वाले सचिन बलाई को पुलिस ने रांडअप किया है। किन्नर ने दर्ज बयानों में बताया कि

सचिन ने शादी का झांसा देकर करीब 8 लाख रुपए ऐंठ लिए और शादी करने से मना कर रहा है। रुपए वापस लेने के लिए महारौली में सचिन के घर गई थी। कहासुनी के बाद आरोपी और उसके परिजनों ने मिलकर मारपीट की। इसके बाद सचिन ने मेरे साथ दुष्कर्म किया और बेहोशी की हालत में फेंक दिया।

डिप्टी उमेश गुप्ता ने बताया कि थानाधिकारी जयसिंह बसेरा को दिशा-निर्देश देकर घटना स्थल का बारीकी से निरीक्षण करने को कहा। इस पर निरीक्षण के दौरान किन्नर की स्वयं की निशानदेही पर घटनास्थल से कुछ दूरी पर पुलिस को मोबाइल फोन व एक नैच तथा एक अंगूठी मिली। जिसे पुलिस ने कब्जे में लिया। इधर किन्नर ने अस्पताल में मौजूद पुलिसकर्मी को बयान दिया कि कहा परिजनों तथा युवक ने मारपीट की और रात्रि में उसके साथ दुष्कर्म कर हैवानियत कर उसे बेहोशी की हालत

में पटककर चला गया। वहीं शादी का झांसा देकर लाखों रुपये ऐंठने का भी आरोप लगाया है।

जानकारी के अनुसार युवक सचिन जो कि करीब दो साल से सिंधी कैप पर प्राइवेट ट्रेवलस के काउंटर पर टिकट काटने का काम रहा था। इस दौरान करीब एक साल पहले किन्नर और सचिन को मुलाकात हुई थी। दोनों के बीच रुपयों का लेनदेन भी हुआ। वहीं किन्नर ने सचिन को आईफोन भी दिलवाया था। करीब चार महीने पहले सचिन की सगाई होने के बाद किन्नर से दूरी बनाना शुरू कर दिया। इसके बाद 9 जनवरी को किन्नर ने सचिन के खिलाफ शादी का झांसा देकर आठ लाख रुपए ऐंठने का आरोप लगाते हुए शिकायत दी थी। किन्नर ने 9 जनवरी को सिंधी कैप थाने में आरोपी सचिन के खिलाफ मामला दर्ज कराया था। रिपोर्ट में बताया गया कि सचिन से रेलवे स्टेशन पर मई 2023 में

■ पुलिस ने घटना को गंभीरता से लिया और कहा कि मेडिकल रिपोर्ट आने के बाद ही दुष्कर्म की पुष्टि होगी

■ ‘महारौली के रहने वाले युवक के साथ प्रेम-प्रसंग और रुपयों का लेनदेन था, बयानों के आधार पर महारौली के पास रहने वाले सचिन बलाई को पुलिस ने रांडअप किया है’

मुलाकात हुई थी। प्यार का झांसा देकर आईफोन, मां का ऑपरेशन करवाने, सट्टे में पैसे हारने के बहानों से अलग-अलग बार में आठ लाख रुपए ले लिए। इसके बाद माता-पिता से बात करने का बहाना बनाकर शादी करने से ये कहते हुए मना कर दिया कि माता-पिता राजी नहीं हैं। किन्नर ने रिपोर्ट में बताया कि 8 जनवरी आरोपी सचिन को फोन कर दिए हुए रुपए वापस मांगे थे। इस पर सचिन ने रुपए लौटाने से मना कर दिया और जान से मारने की धमकी दी।

घटना के बाद नीमकाथाना एसपी प्रवीण नायक नुनावत, एडिशनल एसपी गिरधारीलाल शर्मा डिप्टी अजितगढ़ उमेश गुप्ता, थानाधिकारी अजीतगढ़ मुकेश सेप्ट, थानाधिकारी श्रीमाधोपुर जयसिंह बसेरा पहुंचे और घटनास्थल का जायजा लिया।

श्रीगंगानगर में कोरोना की दस्तक, आठ रोगी पॉजीटिव मिले

पिछले 28 दिनों में कोरोना पॉजीटिव रोगियों की संख्या चौदह हो गई है

श्रीगंगानगर, (निर्स)। पिछले दो दिनों में जिला मुख्यालय पर राजकीय जिला चिकित्सालय में दो महिलाओं समेत आठ रोगी कोरोना पॉजीटिव पाए गए हैं। लगातार खांसी ठीक नहीं होने पर पिछले अड़तालीस घंटे में 36 रोगियों की कोविड जांच कराई गई तो यह खुलासा हुआ। कोरोना पॉजीटिव में एक बालक और दो महिलाएं भी शामिल हैं। कुल आठ में से तीन रोगी तो पुरानी आबादी क्षेत्र के हैं।

वहीं सादुलशहर क्षेत्र गांव थानेवाला का एक, सादुलशहर बार्ड 14 का एक, कालूवाला चक का एक, जिला मुख्यालय पर गणगौरनगर का एक और सूरगढ क्षेत्र ढाबां झल्लार का एक रोगी भी कोरोना की चपेट में आया है। पिछले चार महीने के बाद कोरोना पॉजीटिव

रोगी मिले हैं। इस साल में अब तक 17 रोगी कोरोना पॉजीटिव आ आए हैं, इसमें से अप्रेल माह में ही चौदह रोगी शामिल हैं। हालांकि जिला चिकित्सालय में इन रोगियों को भर्ती की बजाय कोविड प्रोटोकॉल के तहत होम आइसोलेट किया गया है।

राजकीय जिला चिकित्सालय के प्रमुख चिकित्सा अधिकारी डॉ. दीपक मोंगा का कहना है कि इससे किसी को घबराने की जरूरत नहीं है। लगातार खांसी या निमोनिया रोगियों में कोरोना के संक्रमण पाए जा सकते हैं। वहीं जिला चिकित्सालय के उपनिर्यंत्रक डॉ. बृजेश महावर का कहना है कि लोगों को पैनिक होने की जरूरत नहीं है।

विदित रहे कि पिछले साल कोविड-19 के नए मामले केरल में

मिले थे, केरल में तीन रोगियों की मौत के बाद केंद्रीय स्वास्थ्य मंत्रालय के निर्देश पर राज्य सरकार ने कोविड संक्रमण के संबंध में एडवाइजरी भी जारी की थी। चिकित्सकों की माने तो लगातार खांसी होने या निमोनिया की चपेट में आए रोगियों में कोरोना संक्रमण सक्रिय की आशंका बनी रहती है। जिन रोगियों के लगातार उपचार के बावजूद खांसी ठीक नहीं हो रही है तो उन्हें कोरोना जांच कराई जा रही है। जिला चिकित्सालय में कोरोना लैब में इन दिनों औसतन दस से पन्द्रह रोगियों की कोविड जांच हो रही है। इस साल एक जनवरी से लेकर एक अप्रेल तक सिर्फ तीन रोगी सामने आए थे लेकिन पिछले 28 दिनों में कोरोना पॉजीटिव रोगियों की संख्या चौदह हो गई है।

मृत अवस्था में पड़ा मिला तेंदुआ

उदयपुर, (निर्स)। उदयपुर के सेमारी थाना क्षेत्र के नलाफला घोडासर रोड पर रविवार को एक वयस्क तेंदुआ मृत अवस्था में पड़ा मिला। तेंदुआ की दांयी आंख बाहर झिल्ली हुई थी। सिर और पेट पर चोट के निशान मिले और पीछे के हिस्से से खून बह रहा था। बताया जा रहा है कि किसी अज्ञात वाहन की टक्कर से लेपर्ड की मौत हुई है। ग्रामीणों की सूचना पर वन नाका टोकर के वनपाल करण सिंह और जितेंद्र सिंह घटना स्थल पहुंचे। वन विभाग के कर्मचारियों ने पंचनामा बनाकर रिपोर्ट उच्चाधिकारियों को भेजी। वन विभाग के अनुसार मृत तेंदुए को टोकर स्थित वन विभाग की कुंडाग नर्सरी में ले जाया गया। जहां तीन डॉक्टरों की टीम ने उसका पोस्टमॉर्टम किया। जिसके बाद मृत लेपर्ड का नियमानुसार अंतिम संस्कार किया गया।

सी.बी.आई. जांच की दस्तक मात्र से टोल वसूली नाका हटा

बसोली नाके से रातों-रात बजरी टोल वसूली नाका हटाया

बून्दी, (निर्स)। जिले के राष्ट्रीय राजमार्ग 52 एवं 148-डी बसोली मोड़ पर स्थित बजरी नाका नेताओं और आमजन के विरोध प्रदर्शन के बावजूद नहीं हट सका, वह बजरी नाका सीबीआई की दस्तक मात्र से ही उठ गया। गौरतलब है कि शनिवार को तालाब गांव में सीबीआई के अधिकारियों द्वारा बजरी के मामले को लेकर दी गई दस्तक के बाद यहां पर बजरी माफियाओं व अधिकारियों में हड़कंप मच गया है।

गत तीन वर्ष से बसोली मोड़ पर राष्ट्रीय राजमार्ग 52 एवं 148-डी दोनों स्थानों पर एक बजरी संवेदक द्वारा तीन वर्ष से लगा रखे बजरी नाके को शनिवार रात को अचानक हटा लिया गया। जबकि यहां पर एक संवेदक द्वारा कांग्रेस शासन से ही बजरी का नाका लगाया गया था, जिसे हटाने के लिए कई आंदोलन हुए। इस बजरी का नाके पर संवेदक के दो दर्जन से अधिक युवा बजरी से भरी प्रत्येक गाड़ी को चेक कर यहां से भिजवाते थे। ऐसे में सुबह देखा

तो नाका पूरी तरह हटा दिया गया। यहां पर बन रहे क्वार्टर से चढ़ तक हटा दिए गए, जिससे करीब पांच दर्जन से अधिक युवा भी बेरोजगार हो गए हैं। वहीं जानकारी के अनुसार भीलवाड़ा जिले के टीकड़ के पास लगा लंबे समय से बजरी नाका भी गत दिनों हटा लिया गया है।

तालाब गांव निवासी जब्बार प्रकरण के बाद बजरी माफियाओं में ऐसा हड़कंप मचा कि सीबीआई की आहट आने के बाद सब माफिया भूमिगत हो गए हैं। नाके पर कार्यरत लोगों का कहना था कि कुछ समय पहले बसोली मोड़ पर स्थित नाके पर 300 से 400 डंपर, ट्रैलर व ट्रक बजरी से भरे निकलते थे। लेकिन इन दिनों बजरी से भरे गिनती के वाहन निकल रहे हैं। उनका कहना है कि अवैध बजरी पर लगाय लगी हुई है। कुछ लोग सवाई माधोपुर के रास्ते से बजरी का व्यापार कर रहे हैं।

सूत्रों का कहना है कि सीबीआई

तालाब गांव आने के साथ-साथ बनास व चंबल नदी के क्षेत्र में भी जाकर जांच करें, ताकि वहां पर हो रहे अवैध खनन की पोल नजर आएगी। नदी में जाने के बाद कितनी मात्रा में अवैध खनन हो रहा है, इसकी वस्तु स्थिति का पता लगेगा।

बसोली चौगहे पर स्थित बजरी टोल नाका पिछले वर्ष आंदोलन को लेकर खासा चर्चा में भी रहा था। ग्रामीणों ने कोटा उ्तर के पूर्व विधायक प्रहलाद गुंजल के नेतृत्व में टोल नाके को अवैध बताते हुए हटाने की मांग को लेकर आंदोलन किया था। यहां तक कि नेशनल हाईवे 52 पर जाम भी लगाया था। तब पुलिस व खनिज विभाग ने टोल नाके को वैध बताते हुए लाठीचार्ज करते हुए विरोध को दबाया था लेकिन अब क्षेत्रवासियों में चर्चा है कि ऐसा क्या हो गया कि संवेदक को नाका बंद करके भागना पड़ा। लोगों में चर्चा आम है कि कहीं सीबीआई के खोफ से तो नाका बंद नहीं हुआ।

फिरौती मांगने के आरोपी को पुलिस ने पैदल घुमाया

गिरफ्तार आरोपी को न्यायालय में पेश कर दो दिन का पुलिस रिमांड लिया

सादुलपुर, (निर्स)। शहर के एक व्यापारी को विदेशी एप से 20 लाख रुपए की फिरौती मांगने तथा परिवार के एक सदस्य की हत्या करने तथा पुलिस को सूचना देने पर फिरौती की राशि डबल 40 लाख रुपए देने की धमकी के आरोप में गिरफ्तार आरोपी को न्यायालय में पेश कर दो दिन का पुलिस रिमांड लिया है। वहीं पुलिस ने आमजन में विश्वास अपराधियों में डर का संदेश देते हुए आरोपी को पुलिस स्टेशन के साथ पैदल शहर में घूमते हुए न्यायालय में पेश किया।

थानाधिकारी पुष्पेंद्र सिंह झाड़ड़िया ने बताया कि आरोपी सिकंदर खान तेली (28) बार्ड 39 सादुलपुर को शहर की प्रमुख मार्गों से पैदल घूमते हुए न्यायालय पेश किया ताकि आम लोगों में एक मैसेज जाए कि इस प्रकार के अपराधियों से भयभीत होने की आवश्यकता नहीं है

■ व्यापारी से विदेशी एप से 20 लाख रुपए की फिरौती मांगी तथा धमकी दी थी

तथा आमजन में पुलिस के प्रति लोगों में विश्वास बढ़े तथा कानून के डंडे से ऊपर कोई नहीं है। पुलिस ने गिरफ्तार आरोपी सिकन्दर खान तेली को पुलिस थाने से पुलिस दल के साथ पैदल न्यायालय में पेश किया तथा राजगढ़ थाने से रेलवे स्टेशन, नंद प्लाजा, बस स्टैंड होते हुए न्यायालय में पेश कर दो दिन के पुलिस रिमांड लिया है। वहीं जगह-जगह पर आरोपी को देखने के लिए लोग उत्सुक थे। लोगों ने कहा कि अपराधी को कोई लंबी उम्र नहीं होती जाना तो सलाखों के पीछे ही है। बस स्टैंड पर लोगों ने चर्चा करते हुए

कहा कि पुलिस ने अच्छा कदम उठाकर अपराधियों में भय पैदा करने के लिए यह कदम उठाकर पुलिस का आम जन में विश्वास का संदेश दिया है।

थाना अधिकारी पुष्पेन्द्र झाड़ड़िया ने बताया कि प्रारंभिक पूछताछ में आरोपी सिकंदर खान ने बताया कि वार्ड नंबर नौ निवासी मुरारी लाल गोयल के अलावा शहर के एक मेडिकल व्यवसायी सहित कई लोगों को फोन पर धमकी देकर फिरौती की मांग की थी। इसके अलावा अपने आप को साइबर क्राइम ब्रांच का अधिकारी बनकर शहर के अनेक लोगों को भी धमकाया था। इस संबंध में थाना अधिकारी पुष्पेन्द्र झाड़ड़िया ने बताया कि मामले की जांच के चलते आरोपी द्वारा जिन लोगों को धमकी दी गई उनके नाम उजागर अभी नहीं कर सकते हैं, पुलिस मामले की जांच में जुटी है।

हॉस्टल से किशोरी लापता

उदयपुर, (निर्स)। क्रिश्चन हॉस्टल में रहते हुए पढ़ने वाली किशोरी के लापता होने पर पुलिस ने प्रकरण दर्ज किया है। पुलिस के अनुसार पीड़ित ने बताया कि मेरी पुत्री राती रोड कम्प्यूटर कोर्स कर रही थी जो 17 अप्रेल को घर आने के लिए हॉस्टल से रवाना हुई लेकिन आज दिन तक वह नहीं आई। इस पर उसकी तलाश की लेकिन सुराग नहीं मिलने पर पुलिस को सूचना कर प्रकरण दर्ज करवाया, जिसकी जांच एएसआई रणजीतसिंह कर रहे हैं।

छात्राओं को सेनेटरी नैपकिन का वितरण

वजीरपुर। निदेशालय महिला अधिकारिता विभाग की आई एम शक्ति उडान योजना के तहत राजकीय कन्या महाविद्यालय, वजीरपुर में छात्राओं को सेनेटरी नैपकिन का वितरण किया। यह जानकारी महाविद्यालय के नोडल अधिकारी प्रोफेसर रमेश चंद बैरवा ने दी।

टी.एम.सी. सरकार दे रही गुंडागर्दी, भ्रष्टाचार और तुष्टीकरण को बढ़ावा : भजनलाल

मुख्यमंत्री भजनलाल शर्मा ने पश्चिम बंगाल के श्रीरामपुर में भाजपा प्रत्याशी कबीर शंकर बोस के समर्थन में मारवाड़ी समाज एवं उद्योगपतियों के सम्मेलन को संबोधित किया

पश्चिम बंगाल। मुख्यमंत्री भजनलाल शर्मा ने कहा कि टीएमसी सरकार के कार्यकाल में पश्चिम बंगाल की दुर्दशा हो रही है। यह सरकार गुंडागर्दी, भ्रष्टाचार और तुष्टीकरण को बढ़ावा दे रही है। उन्होंने कहा कि पश्चिम बंगाल की जनता देश के विकास के लिए इस लोकसभा चुनाव में भाजपा को भारी बहुमत से विजयी बनाएगी और राजस्थान की तरह बंगाल भी प्रधानमंत्री नरेन्द्र मोदी को बंपर जीत का तोहफा देगा। मुख्यमंत्री भजनलाल शर्मा सोमवार को पश्चिम बंगाल के श्रीरामपुर में भाजपा प्रत्याशी कबीर शंकर बोस के समर्थन में मारवाड़ी

समाज एवं उद्योगपतियों के सम्मेलन को संबोधित कर रहे थे। उन्होंने कहा कि वर्ष 2014 के बाद दुनिया का भारत के प्रति नजरिया बदला है। प्रधानमंत्री नरेन्द्र मोदी के नेतृत्व में देश में विगत वर्षों में धारा 370 हटाने, अयोध्या में श्रीराम मंदिर, काशी विश्वनाथ कोरिडोर, उज्जैन में महाकाल कोरिडोर का निर्माण जैसे कई ऐतिहासिक कार्य हुए हैं। मुख्यमंत्री ने कहा कि प्रधानमंत्री नरेन्द्र मोदी ने पिछले 10 वर्षों में देश के किसानों, युवाओं और महिलाओं के लिए जितना कार्य किया है, आज तक किसी ने भी नहीं किया। हम

सब को तीसरी बार भाजपा को भारी बहुमत से विजयी बनाकर मोदी को फिर प्रधानमंत्री बनाना है, ताकि गरीब कल्याण की योजनाओं का विस्तार हो तथा देश प्रगति के पथ पर और तेजी से अग्रसर हो। शर्मा ने भाजपा कार्यकर्ताओं का आह्वान करते हुए कहा कि आज पूरा देश भाजपा कार्यकर्ता की तरफ देख रहा है। कार्यकर्ता घर-घर जाकर प्रधानमंत्री नरेन्द्र मोदी द्वारा चलायी गई जनकल्याणकारी योजनाओं को अधिक से अधिक प्रचार-प्रसार करें, ताकि इस चुनाव में “अबकी बार 400 पार” का संकल्प साकार हो सके। शर्मा ने श्रीरामपुर लोकसभा सीट

से भाजपा प्रत्याशी कबीर शंकर बोस को भारी बहुमत से विजयी बनाने की अपील करते हुए कहा कि पश्चिम बंगाल मां काली की धरती है। यहां की माताएं-बहनें डान लेती हैं तो दुनिया की कोई ताकत उन्हें नहीं रोक सकती। उन्होंने उम्मीद जतायी कि 4 जून को पश्चिम बंगाल के नतीजे भाजपा के पक्ष में होंगे और पार्टी को यहां 35 से अधिक सीटें मिलेंगी। मुख्यमंत्री ने कहा कि स्वामी विवेकानंद ने कहा था कि 21वीं सदी भारत की होगी। उनके इस सपने को साकार करने के लिए हम सब को एकजुट होकर केन्द्र में भाजपा की सरकार बनानी होगी।

अजमेर की आनासागर झील में फैली जलकुंभी की दुर्गंध से बीमारी का खतरा बढ़ा

अजमेर, (कास)। अजमेर की ऐतिहासिक आनासागर झील इन दिनों में सबसे खराब दौर से गुजर रही है। शहर की खूबसूरती में चार-चांद लगाने वाली और पर्यटकों के लिए आकर्षण का केंद्र रही झील को जलकुंभी ने अपनी चपेट में ले रखा है। निगम प्रशासन द्वारा हर स्तर पर जलकुंभी निकालने का काम किया जा रहा है, लेकिन समस्या जस की तस बनी हुई है। वहीं जलकुंभी की दुर्गंध से आस-पास की कॉलोनियों सहित अन्य क्षेत्रों में बीमारी का खतरा भी बढ़ रहा है। साथ ही रामप्रसाद घाट के पास डाली जा रही जलकुंभी के पानी से गिर रहे वाहन चालकों की परेशानी को देखते हुए कच्ची नाली बनाकर गंदा पानी नाले में डाला जा रहा है। वहीं नगर निगम द्वारा नई डी-बीडिंग मशीन भी खरीदी गई, पिछले कुछ दिनों में पूरी झील में जलकुंभी फैल गई।

शहर की ऐतिहासिक आनासागर झील में फैली जलकुंभी को नगर निगम द्वारा निकाल कर झील के रामप्रसाद घाट के सामने खाली भूमि पर डाली जा रही है, जिसके कारण जलकुंभी से रिसाव होकर सड़क पर आ रहे पानी से वाहन चालकों और राहगीरों को परेशानी का सामना करना पड़ रहा है।



आनासागर झील से मशीनों से जलकुंभी निकली जा रही है।

कई बार तो वाहन चालक स्लीप हो रहे हैं, इसी समस्या को लेकर सोमवार

को नगर निगम के अधिकारियों ने एक कच्ची नाली बनाकर जलकुंभी के

- निगम प्रशासन द्वारा हर स्तर पर जलकुंभी निकालने का काम किया जा रहा है, लेकिन समस्या जस की तस बनी हुई है
- रामप्रसाद घाट के पास सड़क पर फैल रहे जलकुंभी के पानी के लिए बनाई नाली से लोगों को मिलेगी राहत

पानी को नाले में छोड़ दिया है, अब यहां से गुजरने वाले लोगों व वाहन चालकों को राहत मिलेगी। महर्षि दयानंद सरस्वती विश्वविद्यालय के पर्यावरण विभाग के प्रमुख प्रो. प्रवीण माधुर ने कहा कि जलकुंभी पानी की गुणवत्ता को कम कर देती है। चौपाटी आने वाले पर्यटक झील के बदबूदार पानी से हतोत्साहित हो रहे हैं। वहीं क्रिश्चन गंज क्षेत्र में सहित आस-पास रहने वाले क्षेत्रवासियों ने बताया कि चौपाटी पर सुबह और शाम सैकड़ों बुजुर्ग और युवा टहलने के लिए आते हैं, लेकिन बदबू के कारण पैदल चलना संभव नहीं हो रहा है। दुर्गंध से बीमारी का भी खतरा बढ़ा है। लोगों इस बात से नाराज हैं कि स्मार्ट सिटी प्रोजेक्ट के तहत भारी भरकम रकम खर्च कर दी गई, लेकिन झील की कोई निगरानी नहीं

की गई। आनासागर झील में अभी भी कई नालों का पानी गिर रहा है, जिससे झील में जलकुंभी का फैला अधिक हो रहा है। यदि समस्या ऐसी ही बनी रही तो झील में ऑक्सीजन का स्तर कम होने से मछलियां भी मर रही है। नगर निगम प्रशासन द्वारा दो पॉकलेन और दो जैसीबी मशीन जलकुंभी निकालने के काम से हटा कर चारों मशीनें रामप्रसाद घाट और बाड़ी नदी के पास उतार गई है, जलकुंभी बिखरने और वहां सफाई के काम में मदद होगी। इसका असर जलकुंभी निकालने की गति पर पड़ा। निगम ने छह पॉकलेन और चार जैसीबी लगा रखी हैं। निगम से एक पॉकलेन किएए भी ले रखी है। हाल ही में मुंबई से बड़ी डीबीडिंग मशीन भी मंगाई है। नई डीबीडिंग अकेले करीब पचास डंपर जलकुंभी निकाल रही है।

दूदू कलेक्टर रिश्वत मामले की जांच कर रहे ए.एस.पी. को ए.पी.ओ. किया

जयपुर। दूदू कलेक्टर के 25 लाख की रिश्वत मांगने की जांच कर रहे एसीबी के एडिशनल एसपी सुरेंद्र सिंह को हटा दिया गया है। राज्य सरकार ने सोमवार को उन्हें एपीओ करने के आदेश जारी कर दिए।

एडीजी एसीबी हेमंत प्रियदर्शी ने बताया कि इस केस में जल्द नया आईओ लगा दिया जाएगा। सूत्रों के अनुसार एसीबी ने एफआईआर में मेंशन किया है कि कलेक्टर को ट्रैप करने की सूचना लीक हुई है।

गौरव सिंह, विनोद और गिराज शर्मा फिर तीन दिन के रिमांड पर

जयपुर। अंग प्रत्यारोपण के लिए फर्जी एनओजी जारी करने के मामले में गिरफ्तार सहायक प्रशासनिक अधिकारी गौरव सिंह विनोद सिंह और गिराज शर्मा को सोमवार को पुलिस ने कोर्ट में पेश कर फिर तीन दिन के रिमांड पर लिया है। जवाहर स्किल थाना अधिकारी विनोद सांखला ने बताया कि मामले में प्रोडक्शन वारंट पर गिरफ्तार सहायक प्रशासनिक अधिकारी गौरव सिंह, फोर्टिस हॉस्पिटल के कॉ-ऑडिनेटर विनोद सिंह और गिराज शर्मा को सोमवार को कोर्ट में पेश किया। जहां से उन्हें पूछाता के लिए फिर 3 मई तक तीन दिन के रिमांड पर पुलिस को सौंप दिया गया। पुलिस आरोपियों से पूछताछ करने में जुटी है।

उधर, इस मामले में रोजाना नए खुलासा से हो रहे हैं। सूत्रों के अनुसार जांच में सामने आया कि सहायक प्रशासनिक अधिकारी गौरव सिंह ने स्टेट लेवल कमेटी ही नहीं आईएएस के फर्जी

प्रोत्साहन प्रावधानों के बाद नए सिरे से आरंभ होगी तीन ईएल की नीलामी प्रक्रिया

जयपुर, (का.सं.)। स्ट्रेटिजिक और क्रिटिकल मिनरल्स के एक्सप्लोरेशन कार्य को गति देने के लिए निजी क्षेत्र की भी सक्रिय भागीदारी बढ़ाई जाएगी। भारत सरकार के माईस मंत्रालय द्वारा इस संबंध में शीघ्र ही आवश्यक प्रावधान संभावित है। इसी को ध्यान में रखते हुए नए प्रावधानों के बाद प्रदेश के दो आरईई और एक पोटाश के ब्लॉकों के एक्सप्लोरेशन लाइसेंस के लिए नए सिरे से ई-नीलामी प्रक्रिया आरंभ की जाएगी।

राजस्थान सहित देश के कई राज्यों में 29 स्ट्रेटिजिक,

- मामले में एसीबी कार्रवाई की सूचना लीक होने से कलेक्टर को ट्रैप नहीं किया जा सका

- वहीं यह भी बताया जा रहा है कि एकल पट्टा मामले में एएसपी सुरेन्द्र सिंह कोर्ट ओ.आई.सी. थे।

गौरतलब है कि एसीबी ने दूदू जिला कलेक्टर और पटवारी पर रिश्वत मांगने को लेकर केस दर्ज किया था। परिव्रादी ने इस संबंध में एसीबी में शिकायत की थी कि दूदू कलेक्टर व पटवारी भूमि

कन्वर्जन के नाम पर 25 लाख की डिमांड कर रहे हैं। इस केस में एसीबी ने शुक्रवार देर रात छापा मारा। एसीबी का दावा है कि सत्यापन के दौरान सौदा 15 लाख में तय हुआ था। कलेक्टर ने

साढ़े सात लाख रुपए डाक बंगले पर मंगवाए थे, लेकिन रुपयों का इंतजाम नहीं होने पर परिव्रादी ने समय मांगा।

इस पर कलेक्टर ने सहमति दे दी। इसके बाद एसीबी ने पीसी एक्ट के तहत केस दर्ज कर डाक बंगले, तहसील कार्यालय पर छापा मारा और सर्वे में संबंधित दस्तावेज जब्त किए।

एसीबी की एफआईआर में भी इस बात का उल्लेख किया गया है कि सूचना लीक नहीं हुई होती तो कलेक्टर रंग हाथ पकड़े जाता। एसीबी के अधिकारियों ने

आंगनवाड़ी कार्यकर्ताओं को कराया योगाभ्यास

जयपुर। आयुर्वेद हेल्थ एंड वेलनेस सेंटर लाखना की ओर से रविवार को सांगानेर स्थित दादिया ग्राम पंचायत कार्यालय भवन में योगाभ्यास शिविर का आयोजन किया गया। इस दौरान योग प्रशिक्षक किशनलाल बागड़ा एवं आयुर्वेदिक चिकित्सक डॉक्टर चंद्रशेखर जैन की ओर से दादीया सेक्टर की आंगनवाड़ी कार्यकर्ताओं को योगासन, प्राणायाम के साथ साथ स्वस्थ रहने के गुर सिखाए गए। योग शिविर के दौरान कार्यकर्ताओं को गर्भवती महिलाओं को कराए जाने वाले योग और आसन की जानकारी दी गई। उपस्थित आंगनवाड़ी कार्यकर्ताओं को डॉक्टर चंद्रशेखर जैन ने संबोधित किया।

डॉ. सतीश पूनिया आज से हरियाणा प्रवास पर

जयपुर। भाजपा हरियाणा प्रदेश लोकसभा चुनाव प्रभारी एवं भाजपा राजस्थान पूर्व प्रदेशध्यक्ष डॉ. सतीश पूनियां 30 अप्रैल से लेकर लगभग महीनेभर तक हरियाणा की सभी 10 लोकसभा सीटों पर चुनाव प्रचार करेंगे।

सतीश पूनियां 30 अप्रैल को भाजपा प्रदेश कार्यालय रोहतक में आयोजित बैठक में शामिल होंगे, जिसमें वह हरियाणा एवं राजस्थान के जनप्रतिनिधियों एवं पार्टी पदाधिकारियों के साथ संवाद कर विश्व के लोकप्रिय नेता नरेंद्र मोदी को तीसरी बार प्रधानमंत्री बनाने के संकल्प के लिये हरियाणा की सभी 10 सीटों पर भाजपा की जीत को लेकर रणनीति पर मंथन करेंगे।

बता दें कि भाजपा केंद्रीय नेतृत्व

इस पैसे का इस्तेमाल क्यों नहीं किया। इस पर कोई भी अधिकारी जवाब देने के लिए तैयार नहीं है। ऐसे में सरकार की ओर से इस मामले में कड़ा रुख अपनाते हुए एडिशनल एसपी को एपीओ किया गया।

वहीं यह भी बताया जा रहा है कि एकल पट्टा मामले में पूर्व यूडीएच मंत्री शांति धारीवाल को क्लीन चिट मिलने के बाद सरकार ने यह कदम उठाया है। इस प्रकरण में एएसपी सुरेन्द्र सिंह कोर्ट ओ.आई.सी. थे।

अमित शाह का वीडियो एडिट कर वायरल करने के मामले में एफ.आई.आर. दर्ज कराई

जयपुर। भाजपा प्रदेश सोशल मीडिया विभाग की ओर से केंद्रीय गृह मंत्री अमित शाह के वीडियो में एडिटिंग कर उसे वायरल करने के मामले में जयपुर साइबर क्राइम पुलिस थाने में रिपोर्ट दर्ज करवाई है। इस दौरान भाजपा प्रबुद्धजन प्रकोष्ठ के संयोजक राजेंद्र सिंह शेखावत और सोशल मीडिया विभाग के सह संयोजक अजय विजयवर्गीय ने रिपोर्ट दी।

भाजपा सोशल मीडिया विभाग के प्रदेश सह संयोजक अजय विजयवर्गीय ने बताया कि सोशल मीडिया प्लेटफार्म

डॉ. सतीश पूनिया आज से हरियाणा प्रवास पर

- महीनेभर तक हरियाणा की सभी 10 लोकसभा सीटों पर करेंगे चुनाव प्रचार

के निर्देशानुसार हरियाणा लोकसभा चुनाव में प्रचार एवं प्रबंधन के लिये हरियाणा प्रदेश इकाई के साथ राजस्थान के तमाम जनप्रतिनिधि, पार्टी पदाधिकारी एवं कार्यकर्ता भी हरियाणा प्रवास करेंगे।

उल्लेखनीय है कि पिछले दिनों सतीश पूनियां ने मैराथन दौरे कर राजस्थान की 11 लोकसभा सीटों पर भाजपा प्रत्याशियों के समर्थन में चुनाव प्रचार किया था।



सर्वर डाउन होने के कारण सोमवार को सर्वाईमानसिंह अस्पताल के धनवंतरी ओ.पी.डी. में लंबी-लंबी कतारें लग गईं। इस कारण मरीजों को घंटों इंतजार के बाद पर्ची मिली।

अमित शाह का वीडियो एडिट कर वायरल करने के मामले में एफ.आई.आर. दर्ज कराई

- भाजपा प्रदेश सोशल मीडिया विभाग की ओर से जयपुर साइबर क्राइम पुलिस थाने में रिपोर्ट दर्ज करवाई है

एक्स और फेसबुक पर केंद्रीय गृहमंत्री अमित शाह का एक वीडिया वायरल किया जा रहा है। यूजर द्वारा केंद्रीय गृहमंत्री अमित शाह के वीडियो को एडिटिंग कर एक जाति समुदाय को

उकसाने का प्रयास किया जा रहा है। इससे लोकसभा चुनावों के दौरान सामाजिक सौहार्द बिगड़ने की संभावनाओं को देखते हुए भाजपा की ओर से यूजर के खिलाफ साइबर पुलिस थाने में रिपोर्ट दी गई है।

भाजपा सोशल मीडिया विभाग के प्रदेश सह संयोजक अजय विजयवर्गीय ने बताया कि यूजर द्वारा वीडियो में एडिटिंग कर केंद्रीय गृहमंत्री अमित शाह के वीडियो को आरक्षण समाप्त करने वाला बताते हुए इसे वायरल कर दिया। जबकि प्रधानमंत्री नरेंद्र मोदी सहित

भाजपा के सभी वरिष्ठ राजनेताओं ने आरक्षण को लेकर संविधान में किसी भी तरह का बदलाव नहीं करने का आश्वासन दिया है। वहीं दूसरी ओर प्रधानमंत्री नरेंद्र मोदी ने यह भी स्पष्ट कर दिया कि आरक्षण और बाबा साहब का अपमान कांग्रेस पार्टी ने किया है। कांग्रेस पार्टी ओबीसी के साथ एसटी-एससी के आरक्षण में से एक समुदाय विशेष के लोगों को आरक्षण देना चाहती है। ऐसे में चुनावों के दौरान आमजन को कांग्रेस पार्टी आरक्षण को लेकर गुमराह कर रही है।

अब तक अवैध सामग्री की जब्ती का आंकड़ा 1००0 करोड़ रुपये के पार

जयपुर, (का.सं.)। राजस्थान में लोकसभा आम चुनाव-२०24 के मद्देनजर अलग-अलग एनफोर्समेंट एजेंसियों ने मार्च महीने की शुरुआत से अब तक नशीली दवाओं, शराब, कीमती धातुओं, मुफ्त बांटी जाने वाली वस्तुओं (फ्रीबीज) और अवैध नकद राशि के रूप में लगभग 1०00 करोड़ रूपए की रुपये कीमत की जित्तियां की हैं।

मुख्य निर्वाचन अधिकारी प्रवीण गुप्ता ने बताया कि प्रदेश में चुनाव को प्रभावित करने के उद्देश्य से संदिग्ध वस्तुओं और धन के अवैध उपयोग पर अलग-अलग एजेंसियां कड़ी निगरानी कर रही है। 1 मार्च से अब तक प्रदेश में 982 करोड़ रूपए से अधिक की जब्ती की गयी है। आदर्श आचार संहिता लागू होने के बाद निर्वाचन

- प्रदेश में लोकसभा आम चुनाव के मद्देनजर एनफोर्समेंट एजेंसियों ने मार्च से अब तक कार्रवाई की

विभाग के निर्देश पर 16 मार्च से अब तक एजेंसियों द्वारा पकड़ी गई वस्तुओं की कीमत 880 करोड़ रुपये से ज्यादा है। 1 मार्च से अब तक राजस्थान में 5 जिलों में 4०-4० करोड़ रुपये से अधिक मूल्य की संदिग्ध वस्तुएं और नकदी आदि जब्त की गई हैं। गुप्ता ने बताया कि अलग-अलग एजेंसियों की ओर से प्राप्त रिपोर्टों के अनुसार, इस वर्ष 1 मार्च से अब तक लगभग 4० करोड़ रुपये नकद, 177.०7 करोड़ रुपये मूल्य की

ड्रग्स, 45.82 करोड़ रुपये से अधिक कीमत की शराब और लगभग 51.39 करोड़ रुपये मूल्य की सोना-चांदी जैसी कीमती धातुओं की जब्ती की गई है। साथ ही, 666.9० करोड़ रुपये से ज्यादा कीमत की अन्य सामग्री तथा लगभग 9० लाख रुपये मूल्य की मुफ्त वितरण की वस्तुएं (फ्रीबीज) भी जब्त की गई हैं। संदिग्ध वस्तुओं के अवैध परिवहन पर कार्रवाई करने वाली कार्यकारी एजेंसियों में राज्य पुलिस, राज्य एक्साइज, नारकोटिक्स विभाग एवं आयकर विभाग प्रमुख हैं। इन जांच एवं निगरानी एजेंसियों और विभागों द्वारा प्रदेश भर में आचार संहिता की अवधि के दौरान कड़ी निगरानी रखी जा रही है और किसी भी संदेहास्पद मामले पर नियमानुसार कार्रवाई की जा रही है।

राष्ट्रीय शिक्षुता जागरूकता कार्यशाला

जयपुर, (का.सं.)। भारत सरकार के शिक्षा मंत्रालय के अधीन शिक्षुता प्रशिक्षण बोर्ड-उत्तरी क्षेत्र व यूनियर्सिटी ऑफ़ इंजीनियरिंग एंड मैनेजमेंट जयपुर के संयुक्त तत्वाधान में आज जयपुर स्थित राजस्थान इंटरनेशनल सेंटर में राष्ट्रीय शिक्षुता जागरूकता कार्यक्रम पर कार्यशाला का आयोजन किया गया।

कार्यक्रम का विधिवत शुभारम्भ राजस्थान चैम्बर ऑफ़ कॉमर्स एंड इंडस्ट्री के अध्यक्ष डॉ के एल जैन, एन के जैन-अध्यक्ष राजस्थान नियोक्ता एसोसिएशन, एस के मेहता-निदेशक राष्ट्रीय शिक्षुता प्रशिक्षण बोर्ड भारत

सरकार, प्रो डॉ बिस्वेजॉय चटर्जी वआईस चांसलर यूईएम, जयपुर, मानस खवास-सहायक निदेशक राष्ट्रीय शिक्षुता प्रशिक्षण बोर्ड भारत सरकार, डॉ प्रदीप शर्मा-रजिस्ट्रार आदि ने मौा सरस्वती की प्रतिमा के समक्ष दीप प्रज्वलन कर किया।

कार्यक्रम मेंनिदेशक एस के मेहता ने बताया कि राष्ट्रीय अपरेंटिसशिप जागरूकता वर्कशॉप और पुरस्कार कार्यक्रम का आयोजन करने का मुख्य उद्देश्य कौशल विकास और श्रम वृद्धि में अपरेंटिसशिप के महत्व को प्रोत्साहित करने और पहचान करने के लिए एक शानदार पहल है। वर्कशॉप

के.के.टावर में हो रहे अवैध निर्माण ने बुजुर्ग दुकानदार की जान ली

झोटवाड़ा स्थित रघुनाथपुरी में ग्रेटर नगर निगम की बिना परमिशन अवैध तरीके से बन रहा है कॉम्पलेक्स

- बुजुर्ग अपनी दुकान खोलने के बाद बोर्ड लगाने बाहर निकला था, तभी निर्माणधीन छत में शटरिंग में काम आने वाला लकड़ी का फंटा उसके सिर पर गिर गया था
- गंभीर घायल त्रिलोकचंद को स्थानीय लोगों ने अस्पताल पहुंचाया, जहां उपचार के दौरान उनकी मौत हो गई
- स्थानीय व्यापारियों का आरोप है कि बिल्डिंग में अवैध निर्माण हो रहा है, इसकी शिकायत नगर निगम ग्रेटर में की थी, 1० दिन पहले निगम टीम मौके पर आई थी, लेकिन आज तक कोई कार्रवाई नहीं की

पर निर्माण का काम चल रहा था, छत डालने के लिए शटरिंग लगी हुई थी। तभी मजदूरों से शटरिंग में काम आने वाला फंटा गिर गया। वह सीधे त्रिलोकचंद के सिर पर गिरा। मौके पर मौजूद लोगों ने घायल त्रिलोकचंद को निजी हॉस्पिटल पहुंचाया। जहां प्राथमिक उपचार के बाद उसे शास्त्री नगर स्थित कार्वेटिया हॉस्पिटल रेफर कर दिया। यहां इलाज के दौरान त्रिलोकचंद ने दम तोड़ दिया। घटना के बाद स्थानीय व्यापारियों का आरोप है कि बिल्डिंग में अवैध निर्माण हो रहा है। इसकी

शिकायत नगर निगम ग्रेटर में की थी। शिकायत पर निगम की टीम 1० दिन पहले मौके पर आई थी, लेकिन टीम ने यहां कोई कार्रवाई नहीं की। पुलिस को स्थानीय लोगों ने बताया कि त्रिलोकचंद दुकान खोलने के बाद अपनी दुकान का बोर्ड लगाने बाहर आए थे। बोर्ड लगाने जैसे ही वह दुकान के अंदर जाने लगे तभी ये हादसा हो गया। लोगों का आरोप है कि चौथी मंजिल का काम करने के दौरान सुरक्षा व्यवस्था का भी ध्यान नहीं रखा गया, जिसके कारण ये हादसा हो गया।

इन्सोलेशन एनर्जी लिमिटेड ने मनाई सातवीं वर्षगांठ

जयपुर। ग्रीन एनर्जी को बढ़ावा देने में प्रतिष्ठित सोलर पैनल मैनुफैक्चरिंग कंपनी इन्सोलेशन एनर्जी लिमिटेड ने सनराइज रिसोर्ट में अपनी सातवीं सालगिराई मनाई। चेयरमैन मनीष गुप्ता, एमडी विकास जैन इस अवसर पर अपने अभी स्टके होल्डर्स का आभार व्यक्त किया। चेयरमैन मनीष गुप्ता ने बताया कि हाल ही में कंपनी को मार्केट कैपिटल के आधार पर शेवी द्वारा फाइनॉसियल ईयर 23-24 बिजनेस रेसॉसिबिलिटी एंड सस्टेनेबिलिटी रिपोर्ट में एंड प्लेटफार्म में भारत में नंबर 1 और मैन बोर्ड प्लेटफार्म में 757 पोजीशन हासिल की। गुप्ता ने बताया कि वर्ष 2०17 में देश के ग्रीन एनर्जी के लक्ष्य को हासिल करने के लिए राजस्थान की सबसे बड़ी सोलर पैनल मैनुफैक्चरिंग कंपनी की

स्थापना की। आज आईएनए सोलर राजस्थान ही नहीं अपितु भारतवर्ष में ग्रीन एनर्जी के साथ मेक इन इंडिया पॉलिसी को प्रमोट करने एवं एनर्जी सिक्योरिटी में अहम भूमिका निभा रही है। कंपनी देश में 3०0 से अधिक डीलर्स डिस्ट्रीब्यूटर्स नेटवर्क, 5०0 से अधिक सर्वेसेसफुल प्रोजेक्ट्स, 1०000 से अधिक सेंट्रिफ्यूइड कस्टमर्स, देश के 1०0 जिलों में कंपनी की मौजूदगी, इन्वोलेशन, आमजन तक पहुंच बढ़ाने का मिशन, बेहतर विजन के दम पर निरंतर प्रगति की ओर अग्रसर है। एमडी विकास जैन ने बताया कि कंपनी की जयपुर में वर्ल्ड

क्लास आधुनिक सुविधाओंयुक्त दोनों इकाइयों की संयुक्त उत्पादन क्षमता सलाना 95० मेगावाट है। आगामी वर्षों में निर्माण क्षमता को 3०0० मेगावाट तक बढ़ाने, 12०0 मेगावाट सोलर सेल मैनुफैक्चरिंग की यूनिट लगाने की योजना है। आईएनए सोलर विभिन्न आकारों में उच्च दक्षता के सोलर पैनल, बैटरी और इनवर्टर के निर्माण का व्यवसाय करती है। कंपनी शीघ्र टॉप कोन सोलर पैनल का निर्माण शुरू कर देगी जिससे की आईएनए सोलर ब्रांड के मिनिमम से लेकर 6०0 वाट तक के सोलर पैनल बाजार में उपलब्ध हो सकेंगे।

निगमों के कर्मचारी सरकारी कर्मचारी नहीं?

जयपुर, (का.सं.)। राजस्थान हाईकोर्ट ने जयपुर विद्युत वितरण निगम लिमिटेड (जे.वी.बी.एन.एल.) के कर्मचारियों को सरकारी कर्मचारी नहीं माने जाने वाले और इस संस्था में अपनी सेवाओं के संदर्भ में राजस्थान सिविल सर्विसेज अपिलेट ट्रिब्यूनल (रैट) में याचिकाएं दायर करने से बाधित किये जाने के खिलाफ दायर याचिकाओं पर सुनवाई करते हुए अदालत ने अपना फैसला सुरक्षित किया है।

न्यायाधीश समीर जैन की अदालत में यह मामला के.के.गुप्ता व अन्य

- अदालत ने मामले पर अपना फैसला सुरक्षित किया

बनाम जे.वी.बी.एन.एल. तथा चार अन्य संलग्न मामलों पर सुनवाई करते हुए अपना फैसला सुरक्षित किया है। जैसा कि ज्वित है जे.वी.बी.एन.एल.पुर्णतः,सरकारी कंपनी है और अन्य सरकारी निगमों की तरह इसका संचालन भी वरिष्ठ आई.ए.एस. अफसर ही करते हैं।

सात विश्वविद्यालयों में विधायकों के मनोनयन पर सहमति

जयपुर। विधानसभा अध्यक्ष वासुदेव देवनानी ने सात राज्य वित्त पोषित विश्वविद्यालयों के सिंडिकेट और प्रबन्ध मण्डलों में राज्य सरकार द्वारा विधानसभा सदस्यों के मनोनयन पर सहमति प्रदान कर दी है।

राजस्थान विश्वविद्यालय के सिंडिकेट में विराटनगर विधायक कुलदीप धनकड़, शेखावाटी विश्वविद्यालय के प्रबन्ध मण्डल में खेतड़ी विधायक धर्मपाल, महाराजा

सूरजमल बुज विश्वविद्यालय, भरतपुर के प्रबंध मण्डल में डींग कुम्हरे विधायक शैलेश सिंह व वैर विधायक बहादुर सिंह, गाँवदह गुरु जनजातीय विश्वविद्यालय, अलवर के प्रबन्ध मण्डल में गढ़ी विधायक कैलाशचन्द्र मेघा व सागवाड़ा विधायक शंकरलाल डेवा, महाराजा गंगासिंह विश्वविद्यालय, बीकानेर के प्रबन्ध मण्डल में डूंगरगढ़ विधायक ताराचन्द, मोहनलाल सुखाड़िया विश्वविद्यालय,

उदयपुर के प्रबन्ध मण्डल में वल्लभनगर विधायक उदयलाल डांगी व गोगुन्दा विधायक प्रताप लाल भील, राज ऋषि भर्तहरी मत्स्य विश्वविद्यालय, अलवर के प्रबन्ध मण्डल में बानसूर विधायक देवी सिंह शेखावत एवं तिजारा विधायक महन्त बलकानाथ के राज्य सरकार द्वारा किये गये मनोनयन पर विधानसभा अध्यक्ष वासुदेव देवनानी ने सहमति प्रदान कर दी है।

विधि विद्यार्थियों को विक्टिम कंपनसेशन स्कीम के बारे में दी जानकारी

बीकानेर, (कासं)। राजकीय विधि स्नातकोत्तर महाविद्यालय में आज प्राचार्य प्रो. भगवाना राम बिश्नोई की अध्यक्षता में राजकीय विधि स्नातकोत्तर महाविद्यालय बीकानेर तथा लीगल विजन, बीकानेर के संयुक्त तत्वावधान में विधि विद्यार्थियों के लिए ‘अवेयरनेस प्रोगाम फॉर लॉ एस्पायरंट्स’ का आयोजन किया गया।

इस कार्यक्रम में दो सेशन रहे जिसमें मुख्य वक्ता के रूप में रैना शर्मा सचिव, जिला विधिक सेवा प्राधिकरण एवं अतिरिक्त जिला न्यायाधीश बीकानेर रही। साथ ही दूसरे सेशन में मुख्य वक्ता के रूप में जोया खान मेंटर, आईस्टार्ट, राजस्थान बीकानेर टेक्निकल यूनिवर्सिटी तथा विपुल कुमार डोमेन एक्सपर्ट, आईस्टार्ट राजस्थान थे। कार्यक्रम का आयोजन सचिव मीनाक्षी कुमावत ने बताया कि कार्यक्रम के दौरान रैना शर्मा ने अपने उद्बोधन में जिला विधिक सेवा प्राधिकरण एवं उसके कार्यों के बारे में विद्यार्थियों को विस्तृत जानकारी दी।

इसके साथ ही उन्होंने विक्टिम कंपनसेशन स्कीम के बारे में बताया कि किस तरह पीडित व्यक्ति स्वयं ही विक्टिम कंपनसेशन के लिए आवेदन कर सकता है। उन्होंने सभी विद्यार्थियों से आग्रह किया कि वह समाज में



विधि महाविद्यालय में कानून के विद्यार्थियों के लिए जागरूकता कार्यक्रम को मुख्य वक्ता जोया खान ने संबोधित किया।

अधिक से अधिक इस स्कीम के बारे में जागरूकता फैलाएं। साथ ही उन्होंने कार्यस्थल पर महिलाओं के यौन उत्पीड़न रोकने संबंधी विधिक प्रावधानों के बारे में विद्यार्थियों को जागृत किया।

उन्होंने सीनियर सिटीजंस को सम्मान देने के लिए विद्यार्थियों को प्रेरित किया तथा सीनियर सिटीजंस के अधिकारों के

बारे में जानकारी दी। साथ ही उन्होंने बाल विवाह रोकथाम और मौलिक कर्तव्यों के बारे में भी विद्यार्थियों से बातचीत की। उन्होंने विद्यार्थियों को जिला विधिक सेवा प्राधिकरण के साथ मिलकर समाज सेवा करने के लिए भी प्रेरित किया। कार्यक्रम के दूसरे सत्र में जोया द्वारा आई स्टार्ट प्रोग्राम, उसके फायदे और उद्देश्यों के बारे में विधि

विद्यार्थियों को जानकारी दी। साथ ही विधि विद्यार्थियों के प्रश्नों का उन्होंने समाधान भी किया। इसके साथ ही विपुल कुमार ने विद्यार्थियों को कहा कि भारत को आत्मनिर्भर व संपन्न बनाने के लिए अब आज का युवा जांब क्रिएटर बनें। कार्यक्रम की संयोजक डॉ कुमुद जैन ने विद्यार्थियों से कहा कि विधि विद्यार्थियों को न केवल अधिकारों के

प्रभारी सचिव से मिला भाजपा का प्रतिनिधिमंडल

झुंझुनू,(निस्ं)।भाजपा का एक प्रतिनिधिमंडल जिलाध्यक्ष बनवारी लाल सैनी के नेतृत्व में जिले के प्रभारी सचिव डॉ. समित शर्मा से जिले की अनेक जन समस्याओं के हल के लिए मिले। जिलाध्यक्ष बनवारीलाल सैनी के नेतृत्व में मिले प्रतिनिधिमंडल में भाजपा जिला उपाध्यक्ष प्यारेलाल दुनिया, भाजपा के पूर्व मंडल अध्यक्ष सुरेंद्र सिंह छावसरी, भाजयुमो के पूर्व जिलाध्यक्ष संजय मोरवाल, भाजपा के वरिष्ठ कार्यकर्ता महेश जीनगर, भाजपा पार्षद विजय सैनी, भाजपा के नगर महामंत्री रवि लांबा सहित अनेक गणमान्य कार्यकर्ताओं ने प्रभावी सचिव से मुलाकात कर समस्याओं को तुरंत प्रभाव से हल करने की मांग की। जिलाध्यक्ष सैनी के नेतृत्व में प्रभारी सचिव से मिलते हुए भाजपा कार्यकर्ताओं ने झुंझुनूं शहर में पेयजल किल्लत, नगर से घरों में आ रहे गंदे पेयजल को आरओ प्लांट लगाकर शुद्ध करने, शहर में सुचारु सफाई व्यवस्था, लंबित बकया शिविर लाइन कनेक्शन करवाने, जिले में आगामी तीव्र गर्मी के महीनों में होने वाली पानी की समस्याओं का मुद्दा रखा।

सड़क सुरक्षा पोर्टल तैयार

श्रीगंगानगर, (कासं)। परिवहन एवं सड़क सुरक्षा विभाग, राजस्थान की ओर से राज्य सड़क सुरक्षा प्रकोष्ठ द्वारा राजस्थान नॉलेज कॉरपोरेशन लिमिटेड सहयोग से व्यापक सड़क सुरक्षा वेब पोर्टल तैयार किया गया है।

जिला परिवहन अधिकारी अवधेश चौधरी ने बताया कि वेब पोर्टल हिन्दी एवं अंग्रेजी भाषाओं में है, जिसमें सड़क सुरक्षा से जुड़ी समस्त जानकारीयें समाहित की गई हैं। साथ ही इसमें सड़क सुरक्षा से संबंधित विजज एवं लॉनिंग मॉड्यूल्स का समावेश भी किया गया है। इसके माध्यम से हितधारक/आमजन/विद्यार्थी सड़क सुरक्षा के बारे में विभिन्न जानकारी हासिल कर ई-सर्टीफिकेट प्राप्त कर सकते हैं।

ओवरफ्लो से व्यर्थ बहता रहा पानी, विभाग बेखबर

- टंकी भरने के बाद बूस्टर को बंद नहीं करने से हजारों लीटर पानी रास्ते में बहने से कीचड़ हो गया**

गया। इस दौरान कर्मचारी गली में पेयजल आपूर्ति चैक करने चला गया। पीछे से जलहौद ओवरफ्लो होकर पानी रास्ते में व्यर्थ बहता नजर आया। यहीं पाइप लाइन में लीकेंज होने से पानी गया था, जिससे ऐसा हुआ है। अब कर्मचारी को पाबंद किया है।

- मंडियों में तिरपाल की पर्याप्त व्यवस्था सुनिश्चित करने के निर्देश दिए**
- मौसमी बीमारियों की रोकथाम, समय पर उपचार के लिए निर्देश दिए**

लिए प्रचार-प्रसार के निर्देश दिए। उन्होंने खाद्य एवं नागरिक आपूर्ति, सामाजिक न्याय एवं अधिकारिता, जलदाय, शिक्षा, ग्रामीण विकास एवं पंचायती राज और कृषि विभाग के अधिकारियों को कार्यों में सुधार के दिशा-निर्देश दिए। बैठक में जिला परिषद की मुख्य कार्यकारी अधिकारी सुनीता चौधरी और अतिरिक्त जिला कलेक्टर उम्मेदी लाल मीना सहित जिला स्तरीय अधिकारी उपस्थित थे।

‘उछब थरपणा’ का आगाज 3 मई से

बीकानेर, (कासं)। राजस्थान की मरूधरा में अपनी साहित्य, सांस्कृतिक स्थापत्य कला एवं पुरासम्पदा के लिए पूरे देश में विख्यात बीकानेर नगर के स्थापना दिवस समारोह को गत वर्षों की भांति ही इस वर्ष के 536वें स्थापना दिवस को तीन दिवसीय ‘उछब थरपणा’ समारोह के रूप में मनाया जायेगा।

कार्यक्रम के आयोजक वरिष्ठ शिक्षाविद एवं संस्कृतिकर्मी राजेश रंगा ने बताया कि इस वर्ष 3 मई से 5 मई तक होने वाले इस भव्य समारोह राजस्थानी साफ़ा, पाग-पागड़ी, कला-संस्कृति संस्थान एवं थार विरासत संस्था के साझा आयोजन के रूप में आयोजित किया जायेगा। इस समारोह में बीकानेर के सूचना एवं जन संपर्क कार्यालय का सहयोग भी रहेगा।

कार्यक्रम के समन्वयक साफा पाग-पागड़ी विशेषज्ञ कृष्णचंद पुरोहित ने बताया कि तीन दिवसीय ‘उछब थरपणा’ के प्रथम दिन प्रातः 1०:30 बजे स्थानीय सूचना एवं जनसंपर्क कार्यालय के सभागार में एक अनूठी एवं नव पहल लिए हुए हमारी सांस्कृतिक विरासत साफ़ा, पाग-पागड़ी एवं बीकानेर की स्थापना से आज तक अपनी अलग राष्ट्रीय स्तर पर पहचान बनाए हुए ‘चंदे’ के विभिन्न रूपों के साथ प्रदर्शित किया जायेगा।

कार्यक्रम संयोजक मोना सरदार डूडी एवं मुकेश सांचीहर ने बताया कि कार्यक्रम 3 मई से 5 मई तक चलेगा।

सार-समाचार योग का अभ्यास करवाया



बिसाऊ,(निस्ं)। बिरमी, राजकीय उच्च माध्यमिक विद्यालय बिरमी में योग प्रशिक्षण शिविर में आंगनबाड़ी कार्यकर्ताओ को योग का महत्व बताया गया । राजकीय आयुर्वेद औषधालय पाटोदा में कार्यरत योग प्रशिक्षक प्रमेन्द्र मोगा ने आंगनबाड़ी कार्यकर्ताओं को योगाभ्यास करवाकर एक दिवसीय प्रशिक्षण दिया ।योग शिक्षक मोगा ने शारीरिक, मानसिक, आध्यात्मिक सुख एवं शांति के लिए विभिन्न आसन, प्राणायाम एवं योग मुद्राओ की जानकारी दी जिससे गर्भवती महिला अपने शरीर,मन को सुदृढ़, शांत, तनाव मुक्त मानसिक, शारीरिक संतुलन बनाए रख सके। जिससे बच्चे का जन्म स्वस्थ होए । योग शिक्षक प्रमेन्द्र मोगा ने साथ में सभी आंगनबाड़ी कार्यकर्ताओ से निवेदन किया कि वे अपने केन्द्रो पर आने वाली गर्भवती व धात्री महिलाओं को सुबह – सुबह योगाभ्यास के लिए प्रेरित करें। कार्यक्रम का विधिवत शुभारंभ राजकीय उच्च माध्यमिक विद्यालय की प्रिंसिपल किरण कुल्हारी ने किया। इस अवसर पर महिला बाल विकास विभाग में कार्यरत महिला पयव्येक अंबु कुल्हारी सहित सेक्टर बिरमी की सभी आंगनबाड़ी कार्यकर्ता उपस्थित थीं।

ग्रामवासियों ने किया स्वागत

नवलगढ़,(निस्ं)। ग्राम परसराधपुरा गांव की बेटी ऋतु मीणा का आईएसस में चयन होने पर ग्रामवासियों की ओर से रविवार शाम को गांव में भव्य स्वागत सत्कार किया गया। जिसके मुख्य अतिथि पूर्व विधायक डॉ. राजकुमार शर्मा, एएसपी फूलचंद मीणा, सरपंच करणीराम के नेतृत्व ऋतु मीणा व उसके भाइयों व माता का फूल बरसा कर ढाजे की धुन पर कार्यक्रम स्थल तक रैली के रूप ले जाया गया। जहां गांव की महिलाओं ने पुष्प वर्षा कर अपनी लाडली का स्वागत में एतक पांवड़े बिछा दिए। इस दौरान पूर्व सरपंच बनवारीलाल कुमावत, पूर्व सरपंच किलानादास महाराम, सुमेर पीटीआई, सरदारसिंह चाहर, अरुण चाहर, सुभाष जांगिड़, सीताराम शर्मा, नारदू मांट, फतेह मोहम्मद, दिलीप साईं, मीणा समाज जिलाध्यक्ष दिलीप मीणा, जोधपुरा पूर्व सरपंच रतनलाल मीणा, बनवारीलाल मीणा माधोगढ़, सुरेश मीणा किशोरपुरा, जगदीश ठोड़ी आई मोजूद रहे।

बहु चिकित्सकीय परामर्श शिविर

सीकर,(निस्ं)। मित्र मंडल द्वारा संचालित जीवन सुधा डिस्पेंसरी और इंटरनल हॉस्पिटल सांगानेर के संयुक्त तत्वाधान में स्वर्गीय मोहनी देवी मोदी धर्मपत्नी स्वर्गीय चिरंजी लाल पनवाड़ी की पुण्य स्मृति में बहु चिकित्सकीय परामर्श शिविर आयोजित किया। शिविर में इंटरनल हॉस्पिटल सांगानेर-जयपुर स्थानीय चिकित्सक डॉ मेयरराज मीणा हृदय रोग विशेषज्ञ,डॉ भानु कौशिक मूत्र रोग विशेषज्ञ,डॉ. स्नेह कुमार वासनानी फिजिशियन्,डॉ मोनिका जैन ईएनटी,डॉ अशोक धनवाल त्वचा रोग विशेषज्ञ द्वारा शिविर में निशुल्क परामर्श दिया गया साथ ही शिविर में पथारे हुए 2९8 रोगियों की निःशुल्क जांच एवं दवाइयों की व्यवस्था भी की गई है। शिविर में दीप प्रज्वलन धर्मचंद ,सरोज ,अभिषेक ,प्रेम,सलोनी,शिवांश मोदी परिवार द्वारा किया गया। इस दौरान शिविर संयोजक राजीव झाँसी,डिस्पेंसरी संयोजक सुनील दीवान,सह संयोजक प्रियंक गंगवाल,चित्त प्रभारी समल संगीह जैन मित्र मंडल के अध्यक्ष मुकेश कुमार,उपाध्यक्ष पवन छाबड़ा, महावीर सैन एवं अनेक गणमान्य लोग मौजूद रहे। मंच संचालन मुकेश कुमार जैन द्वारा किया गया।

भांबू ने कार्यक्रमों में हिस्सा लिया

झुंझुनू,(निस्ं)।भारतीय जनता पार्टी के वरिष्ठ नेता राजेंद्र भांबू ने केहरपुरा खुर्द, मालसर, चारणवास प्रतापपुरा, चारणवास श्यामपुरा सहित झुंझुनूं शहर के अन्य सामाजिक पारिवारिक व धार्मिक कार्यक्रमों में भाग लिया तथा आयोजनकर्ताओं को बधाई व शुभकामनाएं दीं। इस अवसर पर श्याम टीबड़ेवाल, सुरेंद्र निर्मल, गुलाबसिंह, लक्ष्मणसिंह, मुकेश पातुसरी, गंगाराम पुनियां, आदित्य पुनियां, सुभाष झाडाडिया, दुर्गाप्रसाद मीणा, प्रमोद बुडानिया सहित क्षेत्र के गणमान्य लोग उपस्थित थे।

आज मासिक अवकाश रहेगा

झुंझुनू, (निस्ं)। गल्ला व्यापार संघ झुंझुनू के निर्णय अनुसार मासिक अवकाश के संदर्भ में महीने के आखिरी दिवस पर 3० अप्रैल को बाजार बंद रहेगा। जानकारी देते हुए गल्ला व्यापार संघ के अध्यक्ष आनंद टीबड़ा एवं सचिव ने बताया कि पिछले काफी समय से छावनी बाजार के व्यापारी मासिक अवकाश के अंतर्गत महीने के अंतिम दिवस पर बाजार बंद करते आ रहे हैं। इस क्रम में 3० अप्रैल को छावनी बाजार बंद रखने का निर्णय रखा गया है। महीने के अंतिम दिवस 3० अप्रैल को जोशियों की कुटिया से लेकर छावनी बाजार एवं गोल मंडी बालाजी तक जो भी खुदरा एवं थोक की दुकान है पूर्णतया बंद रहेगी।

पाइप व डंडों से मारपीट

सादुलपुर, (निस्ं)। हमीरवास थाने के गांव नीमां में एक युवक को घर से बाहर बुलाकर चार नामजद आरोपियों द्वारा लोहे के पाईप व डंडों से मारपीट करने के आरोप का मामला सामने आया है। वहाँ मारपीट की वारदात में घटना के युवक के दोनों पैर टूट जाना बताया गया है। सोमवार को मिली जानकारी के अनुसार हमीरवास थाने में रामचंद्र पुत्र ठोरूम्रम मेघवाल निवासी नीमां ने इस आरोप की रिपोर्ट देकर मामला दर्ज करवाया है कि 27 अप्रैल को समय करीब रात्रि 1० बजे उसके पुत्र रतनसिंह को उनके गांव के प्रवीन पुत्र महावीर मेघवाल ने फोन कर उनके घर से बाहर बुलाया और उसे उसके गांव के रोहतारा पुत्र फूलाराम मेघवाल के बाड़े में ले जाकर प्रवीन व उसके साथी मुकेश पुत्र संतुराम मेघवाल, गोपीराम पुत्र सिंहराम मेघवाल, पंकज पुत्र पवन मीणा ने मिलकर उसके पुत्र रतनसिंह को जान से मारने के उद्देश्य से लोहे के पाइप व डण्डों से बुरी तरह मारपीट करने लगे। जिससे उसको चोटें आईं। जब उसके पुत्र ने बचाओ-बचाओ शोर मचाया तो उसके परिवार के सदस्य मौके पर गये।



बहावलपुर पंचायत सभा ने समाज की होनहार प्रतिभाओं व बुजुर्गों को सम्मानित किया।

के लिए सम्मानित किया गया। अपनी के बुद्धजन सम्मान में कहँया लाल बोली अपना विचार को सार्थक करते छाबड़ा, भगवानदास, वीरा देवी हुए जवाहर जोशी और रमेश ने कालड़ा, राधा देवी कालड़ा, शीला मुल्लानी बोली जिसे शिरायकी बोली देवी सतीजा, खेमचंद मुंजाल, कहते हैं अपनी बोली और विरासत के भागवंती छाबड़ा, तारादेवी जुलाह बारे में जानकारी दी। साथ ही समाज शामिल थी।

मंडियों में किसानों का अनाज खुले में नहीं रहे जिससे बारिश में भीगे नहीं : कलेक्टर

हुनुमानगढ़, (कासं)। जिला कलेक्टर कानाराम ने कहा कि राज्य सरकार और जिला प्रशासन किसान हितों की रक्षा के लिए प्रतिबद्ध हैं। उनकी प्रगति से ही जिले और राज्य की प्रगति संभव है। उन्होंने कहा कि हमारी मुख्य प्राथमिकता है कि अन्नदाता को पेशानी का सामना नहीं करना पड़े। इसके लिए हम सभी को संकल्पबद्ध होकर कार्य करना होगा।

जिला कलेक्ट्रेट सभागार में जिला कलेक्टर ने सोमवार को समीक्षा बैठक की। उन्होंने कहा कि जिले की अनाज मंडियों में किसानों की मेहनत खुले में नहीं रहे। बारिश में भीगे नहीं, इसके लिए तिरपाल की पर्याप्त व्यवस्था सुनिश्चित की जाए। उन्होंने मंडियों में किसानों से समर्थन मूल्य पर मिलने वाले अनाज का समयबद्ध उठाव कराने के निर्देश दिए। जिला कलेक्टर ने कहा कि उन्होंने मेहनत का समुचित प्रतिफल दिलाने के लिए पूर्ण पारदर्शिता से समयबद्ध भुगतान कराएं। उन्होंने मंडियों में नियमित साफ-



हुनुमानगढ़ कलेक्टर कानाराम ने कलेक्ट्रेट सभागार में अधिकारियों की समीक्षा बैठक को संबोधित किया।

सफाई कराने के निर्देश भी दिए।

जिला कलेक्टर ने कहा कि शहर में किराने की दुकानों और सब्जियों मंडियों सहित अनेक स्थानों पर

पॉलिथीन का इस्तेमाल हो रहा है। इनकी रोकथाम के लिए सख्त कार्रवाई अमल में लाई जाए। उन्होंने ई-फाइल के जरिए ही राजकीय कार्य करने के

निर्देश दिए।

उन्होंने मौसमी बीमारियों की रोकथाम, समय पर उपचार, नियमित फॉगिंग, ड्यू की जांच सहित बचाव के

कोलकाता ने दिल्ली को सीजन में दूसरी बार हराया



16.3 ओवर में चेज किया टारगेट

नई दिल्ली, 29 अप्रैल। कोलकाता नाइट राइडर्स ने आईपीएल-2024 के 47वें मुकाबले में दिल्ली कैपिटल्स को 7 विकेट से हरा दिया। कोलकाता ने दिल्ली को इस सीजन में दूसरी बार हराया है। टीम ने 154 रन का टारगेट 16.3 ओवर में 3 विकेट पर हासिल कर लिया। इंडन गार्डन्स स्टेडियम में टॉस जीतकर पहले बल्लेबाजी करते हुए कैपिटल्स ने 20 ओवर में 9 विकेट पर 153 रन बनाए। सेफिल साल्ट ने 33 बॉल पर 68 रनों की पारी खेली। उन्होंने सीजन में चौथी फिफ्टी जमाई। सुनील नरेन ने 15 और रिकू सिंह ने 11 रन का योगदान दिया। अक्षर पटेल को 2 विकेट मिले। इससे पहले, के कुलदीप यादव ने 26 बॉल पर नाबाद 35 रन बनाए, जबकि कप्तान ऋषभ पंत ने 27 रन का योगदान दिया। वरुण चक्रवर्ती ने 3 विकेट चटकाए, जबकि वैभव अरोड़ा और हर्षित राणा को 2-2 सफलताएं मिलीं। मिचेल स्टार्क और सुनील नरेन को एक-एक विकेट मिला। इस जीत से कोलकाता की टीम पॉइंट्स टेबल के टॉप-2 पर बरकरार है। टीम के खाते में 9 में से 6 जीत के साथ 12 अंक हैं।

मुंबई को बड़े अंतर से हराने के इरादे से मैदान पर उतरेगी ‘राहुल’ सेना

लखनऊ, 29 अप्रैल। इंडियन प्रीमियर लीग (आईपीएल) के मौजूदा सत्र में अब तक बेहतरीन प्रदर्शन कर रही लखनऊ सुपर जायंट्स (एलएसजी) मंगलवार को यहां जब इकाना के मैदान पर उतरेगी तो टीम के हर सदस्य का इरादा कमजोर दिख रही मुंबई इंडियंस के खिलाफ बड़ी जीत दर्ज अंकतालिका में अपनी स्थिति को मजबूत करने का होगा।

लखनऊ को प्लेऑफ में जगह बनाने के लिये अभी पांच मैच खेलने हैं जिनमें अगले दो मैच उसके अपने घरेलू मैदान पर खेले जायेंगे जिसका फायदा उठाने में केएल राहुल की टीम कोई कोरकसर छोड़ना नहीं चाहेगी। मुंबई को मौजूदा सत्र के नौ मैचों में सिर्फ तीन जीत मिली है जबकि छह में हार का सामना करना पड़ा है, वहीं लखनऊ ने नौ में से पांच मैचों में जीत दर्ज की है और दस अंकों के साथ वह प्लेऑफ की

दौड़ में बनी हुयी है। आईपीएल के पिछले रिकार्ड में नजर डाली जाये तो उसमें भी के एल राहुल की टीम मुंबई से भारी दिख रही है। दोनों टीमों के बीच अब तक हुए चार मुक़ाबलों में एलएसजी के खाते में तीन जीत आयी हैं। पिछले सत्र में लखनऊ ने इसी मैदान पर मुंबई के खिलाफ पांच रनों से रोमांचक जीत हासिल की थी।

लखनऊ की बल्लेबाजी की ताकत कप्तान केएल राहुल की बेहतरीन फार्म के अलावा मार्कस स्टायनिस और निकोलस पूरन है जिनकी बल्लेबाजी में निरंतरता बनी हुयी है। कल के बड़े मैच में केएल राहुल को अपनी जोड़ीदारी क्विंटन डिकॉक से भी अच्छी शुरुआत की उम्मीद होगी वहीं मध्यक्रम में देवीदत्त पंडिक्कल को एक बार फिर अपनी प्रतिभा का परिचय देना होगा। गेंदबाजी विभाग में नजर डालें तो रफ्तार के सौदागर मयंक यादव का कल के मैच

में भी खेलने में संशय है। उनकी गैर मौजूदगी में पहले की तरह यश ठाकुर, आवेश खान और मोहसिन खान के अलावा कप्तान के पास रवि विश्‍नोई और अनुभवी अमित मिश्रा के विकल्प होंगे। अमित मिश्रा का रिकार्ड मुंबई के हिट मैन रोहित शर्मा के खिलाफ काफी प्रभावशाली है।

उन्होंने रोहित को टी20 क्रिकेट में सात बार आउट किया है। उन्हे खेलने में रोहित खुद को खासा असहज महसूस करते हैं। मिश्रा मुंबई के नये कप्तान हार्दिक पांड्या के लिये भी मुसीबत का सबब बन सकते हैं। मुंबई के लिये तेजी से रन बटोरने की काबिलियत रखने वाले सूर्य कुमार यादव पर अंकुश लगाने के लिये लखनऊ की टीम रणनीति बना चुकी होगी वहीं बूम बूमराह को लखनऊ के बल्लेबाजों संयम और सुझबुझ से खेला जाएगा। हालांकि लखनऊ के कप्तान का रिकार्ड

बुमराह के खिलाफ शानदार रहा है और इसे देखते हुये पहले पावर प्ले में धूम धड़ाका देखने को मिल सकता है।

लखनऊ के पास अगर मध्य प्रदेश के घातक स्पिनर अमित मिश्रा हैं तो मुंबई के पास उत्तर प्रदेश के दिग्गज स्पिनर पिचूष चावला हैं जो अपने गृह राज्य में बेहतरीन प्रदर्शन के लिये लालयित होंगे और उनसे लखनऊ के बल्लेबाजों को संभल कर रहना होगा। लखनऊ का मौसम शाम पांच बजे तक खासा गर्म रहने का अनुमान है हालांकि क्रिकेट के दीवाने दर्शक इसकी परवाह नहीं करते और शायद इसीलिये शाम साढ़े सात बजे से शुरु होने वाले इस हाइप्रोफाइल मैच की सभी टिकटें बिक चुकी हैं और दर्शकों को अपने चहेते स्टार रोहित शर्मा, हार्दिक पांड्या और जसप्रीत बुमराह को मैदान पर देखने का इंतजार है।

धोनी की जगह लेना... ऋतुराज की कप्तानी पर कोच माइकल हसी ने कहा दी बहुत बड़ी बात

नई दिल्ली, 29 अप्रैल। चेन्नई सुपर किंग्स (सीएसके) के कप्तान ऋतुराज गायकवाड़ ने आईपीएल 2024 के 46 वें मुकाबले में सनराइजर्स हैदराबाद (एसआरएच) के खिलाफ कमाल की बल्लेबाजी की। बतौर ओपनर उतरे गायकवाड़ महज दो रन से शतक से चूक गए। उन्होंने 54 गेंदों में 10 चौकों और 3 छक्कों की मदद से 98 रन बनाए। सीएसके ने 212/3 का स्कोर खड़ा किया और एसआरएच को 78 रन से करारी शिकस्त दी। ऑस्ट्रेलिया के पूर्व दिग्गज क्रिकेटर और सीएसके के बैटिंग कोच माइकल हसी ने गायकवाड़ की तारीफ की है। उन्होंने साथ ही कप्तानी को लेकर बहुत बड़ी बात कही।

हसी से जब सीएसके वर्सेस एसआरएच मैच के बाद प्रेस कॉन्फ्रेंस में पूछा गया कि गायकवाड़ ने कप्तानी को किस तरह से संभाला है तो इसपर कोच ने कहा कि सर्वकालिक सर्वश्रेष्ठ की जगह लेना चैलेंजिंग होता है। उन्होंने कहा, उसके लिए भी चुनौतीपूर्ण था। वह ऐसे कप्तान की जगह ले रहा था जो भारत का सर्वकालिक सर्वश्रेष्ठ कप्तान रहा है। बता दें कि एमएस धोनी ने मौजूदा सीजन शुरू होने से पहले गायकवाड़ को सीएसके की कप्तान सौंपी थी। धोनी के नेतृत्व में चेन्नई ने पांच आईपीएल ट्राफी जीती। धोनी आईसीसी की तीन ट्राफी (टी20 वर्ल्ड कप, वनडे वर्ल्ड कप, आईसीसी चैंपियंस ट्रॉफी) जीतने वाले इकलौते कप्तान हैं।

टीम इंडिया में सेलेक्शन आईपीएल सीजन से हो रहा, हमारे समय में घरेलू क्रिकेट सो होता था : इरफान

नई दिल्ली, 29 अप्रैल। पूर्व भारतीय क्रिकेटर इरफान पठान ने आईपीएल की शुरुआत के बाद से भारतीय क्रिकेट परिदृश्य में हुए अहम बदलावों पर प्रकाश डाला है। 2003 में भारत के लिए डेब्यू करने वाले पठान के मुताबिक, आईपीएल से पहले, खिलाड़ी राष्ट्रीय टीम में जाने के लिए रणजी ट्रॉफी, दिलीप ट्रॉफी या अंडर 19 क्रिकेट खेलकर टीम इंडिया तक पहुंचे थे। लेकिन आज एक आईपीएल सीजन के आधार पर भारतीय टीम में चयन हो रहा है। 180 नॉट आउट पांडकास्ट पर बोलते हुए इरफान पठान ने अतीत और वर्तमान के बीच साफ अंतर पर जोर देते हुए कहा कि, हमारे दौर में अगर हमें बड़ौदा की तरफ से अगर रणजी ट्रॉफी खेलना होता तो एक ही तरीक था। उस समय एक ही भारतीय टीम होती थी। कोई आईपीएल नहीं था। आपको रणजी, दिलीप ट्रॉफी खेलना था और टीम इंडिया में आने का सबसे अहम दरवाजा अंडर-19 ऐज ग्रुप क्रिकेट था। तब हमारा यही एक लक्ष्य होता था। लेकिन अब चीजें बदल गई हैं। आप एक आईपीएल खेल सकते हैं, और भारतीय में प्रवेश पा सकते हैं।

गैरी कस्टर्न का लक्ष्य अपने दो साल के कार्यकाल में कम से कम एक आईसीसी ट्रॉफी जीतना



कराची, 29 अप्रैल। पाकिस्तान के नवनियुक्त मुख्य कोच गैरी कस्टर्न ने राष्ट्रीय क्रिकेट टीम के लिए एक सामान्य लक्ष्य रखा है कि उसे अगले तीन साल में अंतरराष्ट्रीय क्रिकेट परिषद (आईसीसी) के तीन टूर्नामेंटों में से कम से कम एक ट्रॉफी जीतनी होगी। अब और 2026 के बीच होने वाली प्रमुख प्रतियोगिताओं में 2024 (अमेरिका और वेस्टइंडीज) और 2026 (भारत) में दो टी20 विश्व कप के साथ-साथ 2025 एकदिवसीय

चैंपियंस ट्रॉफी भी शामिल है जिसकी मेजबानी पाकिस्तान करेगा।

भारत की विश्व कप विजेता टीम के मुख्य कोच रह चुके कस्टर्न चाहते हैं कि बाबर आजम और उनकी टीम कम से कम एक टूर्नामेंट जीते।वर्तमान में आईपीएल टीम गुजरात टाइटंस के मार्गदर्शक (मैटर) कस्टर्न को रविवार की वनडे टी20 अंतरराष्ट्रीय के लिए पाकिस्तान का मुख्य कोच नियुक्त किया गया। दक्षिण अफ्रीका के पूर्व बल्लेबाज कस्टर्न के

अगले साल होने वाली ट्रॉफी के लिये पीसीबी ने लाहौर, कराची, रावलपिंडी को चुना

लाहौर, 29 अप्रैल। पाकिस्तान क्रिकेट बोर्ड ने अगले साल चैंपियंस ट्रॉफी के लिये कराची, लाहौर और रावलपिंडी को चुना है। भारत की भागीदारी सुनिश्चित करने के लिये 'हाइब्रिड मॉडल' की अटकलों के बीच पीसीबी ने कहा है कि टूर्नामेंट पाकिस्तान में ही होगा। पिछली बार इंग्लैंड में 2017 में हुई चैंपियंस ट्रॉफी अगले साल फरवरी मार्च में हो सकती है।

भारत ने अभी तक अपनी भागीदारी की पुष्टि नहीं की है और ऐसी अटकलें हैं कि आईसीसी हाइब्रिड मॉडल का उपयोग करके भारत के मैच तटस्थ स्थान पर करा सकते हैं, अगर भारतीय टीम को सरकारी से यात्रा की मंजूरी नहीं मिलती है तोआईसीसी ने साफ तौर पर कहा है कि वह किसी सदस्य देश को उसकी सरकारी नीति का उल्लंघन करने को नहीं कहेगा। पीसीबी अध्यक्ष मोहसिन नकवी ने कहा, “ हमने आईसीसी चैंपियंस ट्रॉफी के मैचों के लिये शेड्यूल भेज दिया है। आईसीसी के सुरक्षा दल से बैठक अच्छी रही। उन्होंने इंतजामात का जायजा लिया और हमने भी उन्हें सारी जानकारी दी।” पिछले साल एशिया कप का आयोजन भी हाइब्रिड मॉडल पर किया गया था। भारत के मैच श्रीलंका में कराये गए थे जबकि टूर्नामेंट का आधिकारिक मेजबान पाकिस्तान था।

कुलदीप यादव ने आर. अश्विन के सामने खोला अपने बचपन का राज

नई दिल्ली, 29 अप्रैल। दिल्ली कैपिटल्स (डीसी) के स्पिनर कुलदीप यादव ने आर अश्विन के सामने अपने बचपन का एक राज खोला है। कुलदीप ने दिग्गज स्पिनर अश्विन को बताया कि वह एमएस धोनी और कई धाकड़ क्रिकेटर्स की वजह से चेन्नई सुपर किंग्स (सीएसके) के तगड़े फैन रहे। बता दें कि 29 वर्षीय कुलदीप आईपीएल 2024 में शानदार लय में हैं। उन्होंने सात मैचों में 12 शिकार किए हैं। वह डीसी के मौजूदा सीजन में फिलहाल सैकंडहाईस्ट विकेट-टेंकर हैं। अश्विन ने अपने यूथच्यूब टॉक शो कुट्टी स्टोरज में कुलदीप से पूछा, आईपीएल की शुरुआत 2008 में हुई। तब आप की 14 या 15 साल उम्र होगी। उस वक़्त आपका माइंडसेट क्या था? कुलदीप ने जवाब में कहा, मैंने 2008 में अंडर-15 स्टेट लेवल में खेला। क्रिकेट को लेकर यह नहीं था कि मुझे इंडिया या आईपीएल में खेलना है। मैं अंडर-19 खेलने के बारे में सोच रहा था। मेरा लक्ष्य था कि अगर अंडर-19 खेलूंगा तो शायद फर्स्ट क्लास क्रिकेट खेलने का मौका मिलेगा। मैं उस टाइम ऐसा सोचता था। कुलदीप ने जोरों पर कहा, जब आईपीएल शुरू हुआ तो ईमानदारी से बताऊं मैं

सीएसके का फैन था। सीएसके मुझे बहुत पसंद थी। मैथ्यू हेडन और एमएस धोनी जैसे खिलाड़ी थे टीम में। आप (अश्विन) भी थे। टीम बहुत अच्छी थी। मैं सीएसके का फैन दिला से था। अश्विन ने इसके बाद पूछा कि क्या अब भी सीएसके के फैन हो? कुलदीप ने कहा, मैं, सीएसके का फैन तो हूँ लेकिन जब कोई छोटा बच्चा होता, तब उसे सपोर्ट करने के लिए टीम चुननी होती है। मेरे लिए सीएसके थी हमेशा से। फिर अंडर-19 खेला और 2012 में मुंबई इंडियंस में चांस मिला। उससे पहले आईपीएल देखता था। उस टाइम बस सीएसके थी। गौरतलब है कि कुलदीप आईपीएल में दिल्ली के अलावा मुंबई और कोलकाता नाइट राइडर्स (केकेआर) का हिस्सा रहे हैं। उन्हें केकेआर की ओर से 2016 में आईपीएल डेब्यू का मौका मिला था। कुलदीप ने अब तक 80 आईपीएल मैचों में 83 विकेट चटकाए हैं। उन्होंने 2017 में इंटरनेशनल क्रिकेट में कदम रखा था। उन्होंने भारत का 12 टेस्ट (53 विकेट), 103 वनडे (168 विकेट) और 35 टी20 इंटरनेशनल (59 विकेट) में प्रतिनिधित्व किया है।



मुख्यमंत्री भजनलाल शर्मा राजस्थान में धुंआधार चुनाव प्रचार के बाद अब दूसरे राज्यों में चुनाव प्रचार में जुट गये हैं। सोमवार को मु. मंत्री भजनलाल ने कोलकाता के श्रीरामपुर लोकसभा क्षेत्र में भाजपा उम्मीदवार कबीर शंकर बोस के समर्थन में रोड शो किया और उनके नामांकन कार्यक्रम में भी शामिल हुये। रोड शो के दौरान भारी भीड़ जुटी, जगह-जगह पुष्प वर्षा कर उनका स्वागत किया गया।

मुख्यमंत्री भजनलाल ने कलकत्ता में भाजपा प्रत्याशी के लिए रोड शो व नामांकन सभा को संबोधित किया

प्रदेश भाजपा नेता देशभर में भाजपा के पक्ष में मारवाड़ी वोट बैंक साधने में जुट गए हैं

जयपुर, 29 अप्रैल (का.सं.)। राजस्थान की 25 लोकसभा सीटों पर चुनाव सम्पन्न होने के बाद प्रदेश के भाजपा नेता देश भर में रह रहे मारवाड़ियों को साधने के लिए अन्य प्रदेशों के दौर पर हैं। इन नेताओं को केंद्रीय नेतृत्व की ओर से मारवाड़ियों को साधने का काम दिया गया है। इसी क्रम में, प्रदेश के मुख्यमंत्री, उपमुख्यमंत्री, कैबिनेट मंत्री और अन्य प्रदेश स्तरीय नेता दौर कर रहे हैं।

मुख्यमंत्री, उपमुख्यमंत्री सहित प्रदेश के 150 भाजपा नेताओं के अन्य राज्यों में चुनाव प्रचार के कार्यक्रम तय।

प्रदेश के नेता राजस्थानियों के बीच जाकर भाजपा के पक्ष में मतदान करने की अपील करेंगे। ज्ञातव्य है कि, बड़ी संख्या में व्यापार के सिलसिले में राजस्थानी लोग देश के अलग-अलग राज्यों में बसे हैं और सालों से इन राज्यों में रहने के कारण वे वहां के स्थानीय

हुए। इसके बाद उन्होंने मारवाड़ी समाज और उद्योगपतियों के सम्मेलन को संबोधित किया। मंगलवार को मुख्यमंत्री भजनलाल शर्मा झारखंड के धनबाद लोकसभा क्षेत्र में जनसभा को संबोधित करेंगे। इसके बाद वे प्रबुद्धजन सम्मेलन व संवाद कार्यक्रम और प्रवासी राजस्थानी सम्मेलन को संबोधित करेंगे। इसी दिन शाम को रांची में मारवाड़ी धर्मशाला में प्रबुद्धजन सम्मेलन व प्रवासी राजस्थानी सम्मेलन में शामिल होंगे।

बुधवार को मुख्यमंत्री भजनलाल शर्मा झारखंड के हजारीबाग लोकसभा प्रत्याशी मनीष राजस्थान के समर्थन में जनसभा और नामांकन कार्यक्रम में शामिल होंगे। केन्द्रीय मंत्री गजेन्द्र सिंह

शेखावत पंजाब में प्रचार के लिए आज सुबह चंडीगढ़ पहुंचे।

प्रदेश भाजपा के करीब 150 नेता अन्य राज्यों में चुनाव प्रचार के लिए जाएंगे। पश्चिम बंगाल, झारखंड उत्तर प्रदेश, तेलंगाना, पंजाब, आंध्रप्रदेश, महाराष्ट्र सहित अन्य राज्यों में प्रदेश के नेताओं को जिम्मेदारियों दी गई है। इसी के तहत पूर्व नेता प्रतिपक्ष, राजेन्द्र राठौड़, पूर्व प्रदेशाध्यक्ष अरूण चतुर्वेदी, प्रभुलाल सैनी सहित कई नेता रविवार को तेलंगाना के लिए रवाना हो गए। ये नेता वहां प्रचार के साथ-साथ चुनाव प्रबंधन का काम भी देखेंगे। भाजपा प्रदेशाध्यक्ष सीपी जोशी, कैलाश चौधरी, मंत्री राज्यवर्धन सिंह राठौड़, शावर सिंह खर्रा सहित अन्य मंत्री व नेता भी दूसरे राज्यों में प्रचार के लिए जाएंगे।

ट्रेन में यात्री के ...

(प्रथम पृष्ठ का शेष) के साथ है। गहलोत के पूर्व ओ.एस.डी. सोशल मीडिया पर टूट कर रहे हैं, क्योंकि वो गहलोत को कांग्रेस पार्टी से निकालने की मांग कर रहे हैं।

गहलोत को चुनाव प्रचार के लिए बाइमेर जाना था। उनकी इस यात्रा के लिए दो गाड़ियां बुक की गईं, गहलोत के नाम से तथा उत्तरलायी एयरपोर्ट पर इन गाड़ियों को प्रवेश करने की इजाजत के लिए स्वीकृति भी प्राप्त की गई। अन्ततोगत्वा गहलोत बाइमेर नहीं

गए तथा इन गाड़ियों का उपयोग रविन्द्र सिंह भाटी ने किया। इससे इन चर्चाओं ने जोर पकड़ा कि, अशोक गहलोत उन्हें सपोर्ट कर रहे थे और कांग्रेस के अधिकारिक प्रत्याशी उम्मेदराराम बेनीवाल को हराने का प्रयास कर रहे थे।

इस मामले में गंभीर रूप ले लिया है और गहलोत अपना बचाव नहीं कर पा रहे हैं। गहलोत कैम्प रक्षात्मक कार्यवाही में जुटा है, वहीं, पार्टी का आज कलकत्ता की श्रीरामपुरा लोकसभा सीट पर भाजपा प्रत्याशी की नामांकन सभा और रोड शो में शामिल

(प्रथम पृष्ठ का शेष) 10 अगस्त, 2022 को साबरमती एक्सप्रेस के ए.सी. कोच में बैठकर मोहाली से जयपुर आ रही थी। रेवाड़ी स्टेशन पर कई बिना टिकट तथा कई जनरल कोच के यात्री उसके ए.सी. कोच में आ गए। शिकायत के बावजूद न तो मौके पर टी.टी. और कोच अटेंडेंट आया और ना ही रेलवे पुलिस का कर्मचारी आया। इसके अलावा कोच में सुरक्षा का कोई इंतजाम भी नहीं था। इस दौरान एक व्यक्ति परिवारी का पर्स लेकर ट्रेन से कूद गया। उसके पर्स में 1.70 लाख रुपए नकद और अस्सी हजार रुपए की

अंठूरी सहित अन्य सामान था। ऐसे में उसके सामान की रक्षा करने की जिम्मेदारी रेलवे प्रशासन की थी। इसलिए उसे क्षतिपूर्ति दिलाई जाए। जिसके जवाब में रेलवे प्रशासन की ओर से कहा गया कि, रेलवे नियमों के अनुसार, सवारी डिब्बों में ले जाने वाली वस्तुएं मालिक की स्वयं की जोखिम पर ले जाई जाती हैं। रेलवे अधिनियम की धारा 100 के तहत “अनुबुद्ध” लगेज के नुकसान के लिए रेलवे जिम्मेदार नहीं है। दोनों पक्षों की बहस सुनने के बाद आयोग ने रेलवे पर हर्जाना व चोरी गई संपत्ति का मुआवजा देने का निर्णय दिया।

अन्ततोगत्वा जोधपुर में गजेन्द्र सिंह

(प्रथम पृष्ठ का शेष) है।” सिंचवी विजय मदनलाल चौधरी के फैसले का हवाला देते हुए कहते हैं, “धारा 19 की व्याख्या वृहद है।”

सिंचवी ने कहा कि इसके तीन वाक्यांश हैं: (1) अपने पास मौजूद सामग्री (2) विश्वास के कारण (3) अपराध दोष। गिरफ्तार करने की शक्ति का यह मालब नहीं है कि गिरफ्तार ही कर लिया जाए। संदेह के आधार पर नहीं बल्कि अपराध सिद्ध होना चाहिए। पी.एम.एल.ए. की धारा 45 की भी एक सीमा है। आप किसी को एक लम्बे समय तक गिरफ्तार कर रहे हैं, जबकि आदर्श चुनाव आचार संहिता लागू है।

“या तो आपके पास दस्तावेज होते हैं या अपराध साबित करने वाले साक्ष्य होते हैं अथवा कोई आधार होता है, जिसके बारे में हम नहीं जानते। हिरासत में बंद किसी व्यक्ति से 16वीं बार बयान लिया जाता है। उसे जमानत मिलती है और बाद में वह सरकारी गवाह बन जाता है। उसका बयान आधार बन जाता है। यह पिछले वर्ष जुलाई माह की बात है। ये मेरे मुाविकल को मार्च के महीने में गिरफ्तार करते हैं। मैं यह नहीं कह रहा कि मुख्यमंत्री को एण्ड से मुक्ति प्राप्त है, लेकिन क्या उसके पास अधिकार कम हैं? ”

दिल्ली के मुख्यमंत्री के दृष्टिकोण को समझने के लिए सिंचवी उसके बाद एक अन्य त्वरित बयान देते हुए कहते हैं, “लेकिन कृपया ध्यान दें, मैं कोई आरोपी नहीं हूं। वे 24 मार्च तक यह स्वीकार करते हैं कि मैं ना तो कोई आरोपी हूं और ना ही कोई संदिग्ध।”

वह सी.बी.आई. की तीन चार्जशीट्स का भी हवाला देते हैं। जस्टिस खन्ना ने एडवोकेट सिंचवी से कहा कि “सी.बी.आई. प्रकरण में आपका नाम अब तक नहीं है, जिस पर सिंचवी का उत्तर ना में था।

जस्टिस खन्ना ने आगे और स्पष्ट करते हुए कहा कि “बाद में केजरीवाल के नाम पर ई.सी.आई.आर. दायर की गई? इस पर सिंचवी का जवाब था- “ऐसा नहीं है। ई.डी. द्वारा केजरीवाल के खिलाफ केस बनाने के लिए पी.एम.एल.ए. की धारा 50 के अन्तर्गत गवाहों के बयानों पर भरोसा जताने से पहले ही ई.सी.आई.आर. फाइल कर दी गई थी।” सिंचवी आपराधिक केस की प्रक्रिया और पी.एम.एल.ए. प्रक्रिया के बीच के मूलभूत अंतर का उल्लेख करते हैं, खासतौर पर धारा 19 का, जो जेलस्थान के केस में लागू होती है। जस्टिस खन्ना ने सिंचवी से पूछा कि उन्होंने जमानत याचिका दायर करने का विकल्प क्यों नहीं चुना। उन्होंने कहा कि “मतलब ये है कि आप गिरफ्तारी और रिमांड के खिलाफ हैं” में जिज्ञासवश ही पूछ रहा हूँ कि आपने जमानत का आवेदन क्यों नहीं दिया? इस पर सिंचवी ने कहा कि “क्योंकि गिरफ्तारी अवैध है। पी.एम.एल.ए. की धारा 19 का दायरा बहुत व्यापक है।

आम आदमी पार्टी ने बताया है दिल्ली के मुख्यमंत्री अरविन्द केजरीवाल की पत्नी सुनीता को तिहाड़ जेल में उनके पति से मिलने की इजाजत दे दी गई है।

(प्रथम पृष्ठ का शेष) 1967-77 एन.के. सिंघी (कांग्रेस) 1971-71 राजमाता कृष्णाकुमारी (निर्दलीय) 1977-80 रणछोड़दास गट्टानी (भारतीय लोकदल) 1980-84 अशोक गहलोत (कांग्रेस) 1984-89 अशोक गहलोत (कांग्रेस) 1989-91 जसवंत सिंह जसोल (भाजपा) 1991-96 अशोक गहलोत (कांग्रेस) 1996-98 अशोक गहलोत (कांग्रेस) 1998-99 अशोक गहलोत (कांग्रेस) 1999-04 जसवंत सिंह (विरोधी भाजपा) 2004-09 जसवंत सिंह विश्‍नोई (भाजपा) 2009-14 चंद्रश कुमार (कांग्रेस) 2014-19 गजेन्द्र सिंह शेखावत (भाजपा) 2019-24 गजेन्द्र सिंह शेखावत (भाजपा)

बी.ए.पी. की कड़ी चुनौती के बाद भी बांसवाड़ा-डूंगरपुर...

(प्रथम पृष्ठ का शेष) मालविद्या ही पाला बचल चुके हैं तो स्वाभाविक है उनके समर्थक भी उनके साथ भाजपा में चले गए हैं। क्षेत्र में अच्छी पकड़ के चलते मालविद्या की स्थिति, बाप पार्टी की तुलना में मजबूत मानी जा रही है। बीएपी के राजकुमार रोट की युवा वर्ग पर अच्छी पकड़ है। उन्होंने अब तक अलग चल रहे समर्थकों के परिजनों की भी बी.ए.पी. के समर्थन में मतदान करने पर राजी कर लिया, लेकिन इसमें भी उन्हें आंशिक सफलता ही मिल पाई है। रोट के पास युवा जोश है पर सिर्फ इसी के सहारे चुनाव नहीं जीता जा सकता है। मालविद्या को इस क्षेत्र में राजनैतिक विशेषज्ञ माना जाता है उसके पास धनबल है, संगठन की ताकत है लिहाजा उनका पलड़ा भारी है।

बांसवाड़ा -डूंगरपूर संसदीय सीट परम्परागत रूप से कांग्रेस-भाजपा के लिए वर्चस्व की लड़ाई के रूप में जानी जाती थी। पर पिछले कुछ समय से क्षेत्रीय दल कांग्रेस के समर्थन में पहले तो कोई सभा तक नहीं की लेकिन, अन्तिम दौर में कांग्रेस के प्रदेशाध्यक्ष व प्रदेश प्रभारी दोनों ने बी.ए.पी. के प्रत्याशी राजकुमार रोट के समर्थन में एक जनसभा कर अपना गठबंधन धर्म निभाया था। क्षेत्र के

एकमात्र कांग्रेस विधायक गणेश घोषरा पहले दिन से ही इस बाप पार्टी से अपनी दूरी बनाये हुए हैं। पिछले दस वर्षों से आपसी गुटबाजी ने कांग्रेस की हालत खराब कर दी है। पंचायती राज के चुनावों में कमल-कांग्रेस का गठबंधन कर जिला प्रमुख का पद भाजपा को सौंपा गया था। आन्तरिक कलह इस कदर बढ़ गई कि विधानसभा चुनावों में पूर्व जिलाध्यक्ष की कार्यशैली को लेकर आरोप-प्रत्यारोप का दौर खूब चला था। पार्टी चार भागों में विभक्त की गई थी।डूंगरपुर कांग्रेस में हो रही इस तरह की गुटबाजी को लेकर कभी भी प्रदेश नेतृत्व ने कोई गंभीरता नहीं दिखाई। उसी के कारण आजादी के बाद से जो कांग्रेस, इस जिले में एक छत्र रूप से छाई हुई थी। उसका आम कार्यकर्ता अपने आप को असुरक्षित समझने लगा और लोकसभा चुनावों से पहले बांसवाड़ा के कदावर नेता सांसद व मंत्री रह चुके मालवीया ने भाजपा का दामन थाम लिया। उनके साथ-साथ कई अन्य कार्यकर्ताओं ने

कोटा में एक और ... ‘इंदौर में कांग्रेस के उम्मीदवार ने नाम वापस लिया व भाजपा “जाँइन” की

(प्रथम पृष्ठ का शेष) 10.30 बजे की है। उन्नीस वर्षीय छात्र सुमित कुमार पुत्र विजयपाल ने अपने हॉस्टल के कमरे में आत्महत्या कर ली। वह बीते एक साल से कोटा में रह रहा था। घटना के बाद पुलिस ने उसके हॉस्टल का कमरा सीज कर दिया है और परिजनों को पूरे मामले की सूचना भी दे दी गई है। उत्तम रैजिडेंसी के जिस कमरे में सुमित ने सुसाईड किया है उसमें एंटी हैंगिंग डिवाइस नहीं लगी हुई थी, जबकि, कोटा में सभी हॉस्टल और पीजी संचालकों को कमरों में एंटी सुसाइड रॉड लगवाना अनिवार्य किया गया है। बताया जा रहा है कि, सुमित को 5 मई को नेशनल टेरिस्टिंग एजेंन्सी की नीट यूजी 2024, परीक्षा देनी थी। सुमित पहले भी नीट की परीक्षा दे चुका है। कहा जा रहा है कि, संभवतः वह परीक्षा के दबाव में था जिस कारण उसने आत्महत्या का कदम उठाया। सुमित के चाचा सुरेंद्र पांचाल ने आरोप लगाया है कि, यह पूरी तरह से मर्डर का मामला है। वे हॉस्टल में जाकर भी देखेंगे क्योंकि सुमित की गर्दन पर कट का निशान था।

ऐसा घाव रखी से नहीं हो सकता है और उसके हाथ भी पूरी तरह से लाल पड़े हुए थे। उन्होंने कहा कि, हम इसकी जांच करवाएंगे। सुमित के पिता विजयपाल का कहना है कि, सुमित से पांच दिन पहले बात हुई थी और रविवार को सुबह से शाम तक, उन्होंने कई बार कॉल किया लेकिन बातचीत नहीं हो पाई। जब उन्होंने हॉस्टल संचालक को इस संबंध में सूचना दी तब उसने कमरे में जाकर देखा तो हादसे के बारे में पता चला।

परिजनों ने मेडिकल बोर्ड से पोस्टमार्टम और मामले की जांच के लिए स्पेशल इन्वेस्टिगेशन टीम गठित करने की मांग की है। कोटा शहर के पुलिस उपाधीक्षक द्वितीय, राजेश कुमार सोनी का कहना है कि, जिला प्रशासन ने भी हॉस्टल के रूम में एंटी हैंगिंग डिवाइस नहीं होने के मामले में जांच पड़ताल कर रिपोर्ट मांगी है। हॉस्टल संचालक के विधायक भी कार्रवाई की जाएगी।

-डॉ. सतीश मिश्रा- -राष्ट्रदूत दिल्ली ब्यूरो- नई दिल्ली, 29 अप्रैल। कांग्रेस पार्टी को एक बड़ा झटका लगा है और इस झटके से पार्टी की राज्य इकाइयों पर कमजोर होती पकड़ जगजाहिर हो गई है, क्योंकि कांग्रेस पार्टी ने अभी कुछ ही दिनों में आज दूसरा लोकसभा उम्मीदवार खो दिया है। मध्य प्रदेश के इंदौर से पार्टी के लोकसभा प्रत्याशी अक्षय बाम ने अपनी सीट से नामांकन वापस ले लिया है और वे इंदौर सीट की दौड़ से बाहर हो गए और इसके बाद वे आज ही भाजपा में भी शामिल हो गए हैं जबकि इस सीट पर कुछ ही दिनों में चुनाव होने वाले हैं।

इस घटना का खुलासा मध्य प्रदेश भाजपा के वरिष्ठ नेता कैलाश विजयवर्गीय की एक पोस्ट से हुआ है, जिसमें उन्होंने एक कार में ली गई फोटो में अपने साथ उम्मीदवार को दिखाया है।

विजयवर्गीय ने अपनी पोस्ट में कहा कि, इंदौर लोकसभा सीट से कांग्रेस के उम्मीदवार अक्षय कांति बाम का प्रधानमंत्री नरेन्द्र मोदी के नेतृत्व, भाजपा के राष्ट्रीय अध्यक्ष जे.पी. नड्डा, मुख्यमंत्री मोहन यादव एवं प्रदेश अध्यक्ष वी.डी. शर्मा के नेतृत्व वाली भाजपा में स्वागत है।

इंदौर सीट के लिए नामांकन पत्र भरने का आज आखिरी दिन था, इस सीट पर चुनावों के चौथे चरण में 13 मई को वोट डाले जाएंगे।

जिलाधीश आशीष सिंह ने पत्रकारों को सूचित किया कि “कांग्रेस उम्मीदवार बाम सहित तीन प्रत्याशियों ने निर्धारित प्रक्रिया पूरी कर अपना नाम वापस ले लिया। इसी पूरी प्रक्रिया की वीडियोग्राफी भी कराई गई है।”

कांग्रेस के आदमी पर उंगली उठाई तो जवाब उंगली काटकर दिया जाएगा-उचियारड़ा

फलौदी थाने के बाहर धरने में दिए गए उचियारड़ा के भाषण का विडियो सोशल मीडिया पर वायरल

जोधपुर, 29 अप्रैल (कासं.)। कांग्रेस प्रत्याशी करण सिंह उचियारड़ा का एक वीडियो सामने आया है, जिसमें वो, कांग्रेस के आदर्मियों पर उंगली उठाने वालों की उंगली काटकर जवाब देने की बात कह रहे हैं। वीडियो सोशल मीडिया पर वायरल हो रहा है।

लोकसभा चुनाव मतदान के दौरान फलोदी जिले के बैगटीकला व अन्य पोलिंग बूथ पर हुई झड़प के मामले में विरोध द्वारा 11 लोगों को पकड़ने के बखाने में भाजपा को फलोदी में कांग्रेस ने धरना दिया। इस बीच नेताओं के साथ करण सिंह उचियारड़ा भी फलोदी पहुंचे और थाने के आगे जमकर विरोध प्रदर्शन किया। उन्होंने कार्यकर्ताओं के साथ मारपीट करने वाले दोषी पुलिसकर्मियों

- धरना हालांकि समाप्त हो चुका है, पर किसी ने इस धरने और उसमें दिए गए करण सिंह के भाषण का विडियो बनाकर सोशल मीडिया पर डाल दिया, जो वायरल हो गया।
- वायरल वीडियो में उचियारड़ा ने यह भी कहा कि, न हिन्दू, न मुसलमान, न सिख न इसाई, हमारा धर्म सिर्फ कांग्रेस है।

को निर्बलित करने की मांग की तथा कांग्रेस कार्यकर्ताओं पर आई.पी.सी. की धारा 307 में प्रकरण दर्ज करने व सी.आर.पी.सी. की धारा 151 में गिरफ्तार करने वाले दोषी पुलिसकर्मियों को कहा है कि, वह याचिकाकर्ताओं को एक वार्षिक वेतन वृद्धि का लाभ दे।

तीस जून को...

जुलाई को वार्षिक वेतन वृद्धि देने का प्रावधान है। याचिका में कहा गया कि, कर्मचारियों को वार्षिक वेतन वृद्धि अग्रिम देने के बजाए एक साल की सेवा करने के बाद में दी जाती है। ऐसे में याचिकाकर्ता एक साल की सेवा पूरी कर तीस जून को रिटायर हुए हैं। इसलिए उन्हें उस वर्ष काम करने के कारण एक जुलाई को मिलने वाली वार्षिक वेतन वृद्धि दी जाए।

याचिका में यह भी कहा गया कि, सुप्रीम कोर्ट और हाईकोर्ट पूर्व में तय कर चुके हैं कि, वेतन वृद्धि देने के लिए यह नहीं देखा जाएगा कि कर्मचारी सेवा में है या नहीं। जिस पर सुनवाई करते हुए अदालत ने राज्य सरकार को कहा है कि, वह याचिकाकर्ताओं को एक वार्षिक वेतन वृद्धि का लाभ दे।

(प्रथम पृष्ठ का शेष) जुलाई को वार्षिक वेतन वृद्धि देने का प्रावधान है। याचिका में कहा गया कि, कर्मचारियों को वार्षिक वेतन वृद्धि अग्रिम देने के बजाए एक साल की सेवा करने के बाद में दी जाती है। ऐसे में याचिकाकर्ता एक साल की सेवा पूरी कर तीस जून को रिटायर हुए हैं। इसलिए उन्हें उस वर्ष काम करने के कारण एक जुलाई को मिलने वाली वार्षिक वेतन वृद्धि दी जाए।

याचिका में यह भी कहा गया कि, सुप्रीम कोर्ट और हाईकोर्ट पूर्व में तय कर चुके हैं कि, वेतन वृद्धि देने के लिए यह नहीं देखा जाएगा कि कर्मचारी सेवा में है या नहीं। जिस पर सुनवाई करते हुए अदालत ने राज्य सरकार को कहा है कि, वह याचिकाकर्ताओं को एक वार्षिक वेतन वृद्धि का लाभ दे।

- गत 22 अप्रैल को सूरत में भी कुछ ऐसा ही हुआ। कांग्रेस के उम्मीदवार का पर्चा टूटियों के कारण स्वीकार नहीं किया गया तथा बाकी सभी अन्य उम्मीदवारों ने अपने-अपने नाम वापस ले लिये थे, भाजपा उम्मीदवार निर्विरोध विजयी घोषित हुआ।

अक्षम बाम उम्मीदवारी का अपना नामांकन वापस लेने के लिए भाजपा के एम.एल.ए. रमेश मेन्डोला के साथ जिलाधीश कार्यालय गए थे। कांग्रेस ने इंदौर में भाजपा के सांसद शंकर लालवाणी के खिलाफ 45 वर्षीय बाम को चुनाव मैदान में पहली बार उतारा था, यह निर्वाचन क्षेत्र मध्य प्रदेश में सबसे बड़ा निर्वाचन क्षेत्र है। कांग्रेस ने बाम को एक ऐसे समय में चुना जब पार्टी कार्यकर्ताओं की एक लंबी कतार थी, उनके साथ तीन निवर्तमान विधायकों ने भी कांग्रेस छोड़कर मध्य प्रदेश में भाजपा में शामिल हो गए हैं। पिछले सप्ताह गुजरात की सूरत लोकसभा सीट पर विपक्षी पार्टी को एक प्रत्याशी का नुकसान हुआ था। क्योंकि घटनाओं की एक ऐसी नाटकीय शृंखला चली कि, उसमें कांग्रेस के उम्मीदवार को अयोग्य घोषित किया गया और आठ उम्मीदवारों को अयोग्य घोषित किया गया और आठ उम्मीदवारों ने उसके बाद

उस सीट से नाम वापस ले लिये और एक के बाद दूसरे ने भी इसमें बसपा व एक निर्वलीय उम्मीदवार भी वापसी में शामिल है। इस घटनाक्रम के बाद 22 अप्रैल को भाजपा के मुकेश दलाल को सूरत लोकसभा निर्वाचन सीट से निर्विरोध विजयी घोषित कर दिया गया था।

कांग्रेस को वर्तमान लोकसभा चुनावों में यह दूसरा तगड़ा झटका लगा है, इंदौर में पार्टी के स्थानीय नेताओं ने इस घटना पर गहरी निराशा व्यक्त की है और पार्टी नेतृत्व के द्वारा श्री बाम को उम्मीदवार बनाने का निर्णय पर सवाल खड़ा किया है।

पार्टी के निर्णय पर प्रतिक्रिया व्यक्त करते हुए स्थानीय कांग्रेसी नेता देवेन्द्र यादव ने मीडिया से चर्चा में कहा कि, “मैंने हमारी पार्टी के नेताओं को अक्षय बाम का चयन करते समय आगाह किया था। मैंने सचेत किया था कि वह उसका नामांकन पत्र वापस लेगा। हमें दुःख इस बात का है कि, हमारे जैसे पार्टी कार्यकर्ताओं, जो वर्षों से कांग्रेस की सेवा कर रहे हैं, उनकी अनदेखी कर उन जैसे लोगों को पार्टी ने टिकट दे दिया।” बम के नामांकन पत्र की जांच के दौरान, भाजपा के विधि प्रकोष्ठ ने बाम के नामांकन फार्म पर इस बात को लेकर आपत्ति दर्ज कराई कि, उन्होंने आई.पी.सी. की धारा 307 के बारे में सूचना नहीं दी। इस मामला विवाद से संबंधित 17 वर्ष पुराने केस में हत्या के प्रयास के मुकदमे का उल्लेख नहीं किया। चुनाव अधिकारियों ने इस आपत्ति को नजरअंदाज कर दिया था और बाम के नामांकन पत्र को स्वीकार भी कर लिया था क्योंकि उन्होंने जिस दिन नामांकन पत्र दाखिल किया था, उसी दिन उसमें आरोप जोड़ दिया था।

कांग्रेस के आदमी पर उंगली उठाई तो जवाब उंगली काटकर दिया जाएगा-उचियारड़ा

फलौदी थाने के बाहर धरने में दिए गए उचियारड़ा के भाषण का विडियो सोशल मीडिया पर वायरल

जोधपुर, 29 अप्रैल (कासं.)। कांग्रेस प्रत्याशी करण सिंह उचियारड़ा का एक वीडियो सामने आया है, जिसमें वो, कांग्रेस के आदर्मियों पर उंगली उठाने वालों की उंगली काटकर जवाब देने की बात कह रहे हैं। वीडियो सोशल मीडिया पर वायरल हो रहा है।

लोकसभा चुनाव मतदान के दौरान फलोदी जिले के बैगटीकला व अन्य पोलिंग बूथ पर हुई झड़प के मामले में विरोध द्वारा 11 लोगों को पकड़ने के बखाने में भाजपा को फलोदी में कांग्रेस ने धरना दिया। इस बीच नेताओं के साथ करण सिंह उचियारड़ा भी फलोदी पहुंचे और थाने के आगे जमकर विरोध प्रदर्शन किया। उन्होंने कार्यकर्ताओं के साथ मारपीट करने वाले दोषी पुलिसकर्मियों

- धरना हालांकि समाप्त हो चुका है, पर किसी ने इस धरने और उसमें दिए गए करण सिंह के भाषण का विडियो बनाकर सोशल मीडिया पर डाल दिया, जो वायरल हो गया।
- वायरल वीडियो में उचियारड़ा ने यह भी कहा कि, न हिन्दू, न मुसलमान, न सिख न इसाई, हमारा धर्म सिर्फ कांग्रेस है।

विधायक किशनाराम विश्‍नोई,कुम्भसिंह पातावत की अगुवाई में सैकड़ों कार्यकर्ताओं भी मौजूद थे। धरने के दौरान उचियारड़ा ने कहा कि, कांग्रेस के किसी भी आदमी पर उंगली उठाई तो उसका जवाब उंगली काटकर दिया जाएगा। न तो मुसलमान,

न हिंदू, न सिख, न ईसाई, हमारा एक धर्म सिर्फ कांग्रेस है। मैं राबतूर हूँ और जबान देता हूँ, किसी को नहीं छोड़ूंगा। अगर भगत सिंह जान दे सकते हैं तो करण सिंह लोकतंत्र को जिंदा रखने के लिए हजारों डंडे खा सकते हैं।

धरने को संबोधित करते हुए उचियारड़ा ने कहा, मैंने जिला कलेक्टर, एस.पी., आई.जी. व आला नेताओं से बात की मगर कोई रास्ता नहीं निकला। इसलिए हमें धरना देना पड़ा। हालांकि, धरना रविवार को हटा दिया गया मगर किसी ने करण सिंह उचियारड़ा के भाषण का वीडियो बना कर सोशल मीडिया पर डाल दिया। वीडियो आज दिन भर चर्चा का विषय बना रहा।

देवेगौड़ा के पौत्र ...

(प्रथम पृष्ठ का शेष) लिया गया। कांग्रेस प्रवक्ता ने प्रश्न किया कि यह जानने के बावजूद कि प्रज्वल दुनिया के सबसे बड़े एवं चिन्तेने यौन दुराचार का सरगना है, प्रधानमंत्री ने उसके लिए चुनाव प्रचार क्यों किया और उनके साथ मंच क्यों साझा किया।

सबसे महत्वपूर्ण यह है कि प्रज्वल को बच कर जर्मनी भागने में किसने मदद की? कांग्रेस ने उस उक्त प्रश्न के अन्तर में इरादे बिल्कुल स्पष्ट कर दिए हैं कि कर्नाटक व अन्यत्र होने वाले उसके चुनाव प्रचार में यह मुद्दा उठाया जाता रहेगा।

तृणमूल कांग्रेस की सांसद सागरिका घोष यह मुद्दा पहले ही उठा चुकी हैं। उन्होंने प्रधानमंत्री को एक ट्वीट कर कहा कि “नरेन्द्र मोदी जी एवं जे.पी. नड्डा जी। आपकी कर्नाटक की सहयोगी पार्टी जे.डी. (एस.) का लोकसभा प्रत्याशी प्रज्वल रैवन्ना महिलाओं का बलात्कार और यौन उत्पीडन करता रहा है। यहां तक कि तीन भी यौन हिंसा की फिल्म बनाता रहा, और उस दौरान महिलाएं रोती रहीं। प्रज्वल अब देश से बहार है। “नारी शक्ति” पर कृपया आपकी प्रतिक्रिया की प्रतीक्षा है।”

इस कांड के खुलासे की “टाइमिंग”, न केवल कर्नाटक बल्कि पूरे देश में, भाजपा की संभावनाओं को खीन पहुंचा सकती है। सोशल मीडिया प्रचार के जमाने में, इण्डिया गठबंधन के नेता, खासकर पश्चिम बंगाल में, इस नवीनतम कांड के कारण भाजपा पर करारा प्रहार करेंगे। तृणमूल कांग्रेस, जिसे भाजपा ने संदेशखाली घटनाओं का कारण घेर लिया था, वह अब कर्नाटक सैक्स कांड और भाजपा की इस कांड पर चुप्पी को प्रभावकारी तरीके से इस्तेमाल करेंगी। संयोगवश, पश्चिम बंगाल में भी

अभी काफी ज्यादा सीटों पर मतदान होना बाकी है। भाजपा की चुप्पी प्रज्वल रैवन्ना जो कि विदेश भाग चुका है, के भागने को आसान बनाने में कथित मिलीभगत महिलाओं के वोट मांगने वाले उनके प्रचार को कमजोर कर सकती है।

कर्नाटक के पूर्व मुख्यमंत्री और जनता दल (एस.) के नेता एच.डी. कुमारस्वामी के कमजोर बचाव ने समस्या को और जटिल बना दिया है। नाराज कुमारस्वामी ने पूछा, “वीडिओज” को तीन दिन पहले ही क्यों “रिलीज” किया, उससे पहले क्यों नहीं? इस पुराने मुद्दे को चुनाव के वक्त उठाने की क्या जरूरत है? कुमारस्वामी द्वारा इन्वैस्टिगेशन टीम (एस.आई.टी.) का गठन हो चुका है, सत्य को उजागर होने दीजिए। उन्होंने रैवन्ना के परिवार से दूरी बनाते हुए कहा, “जो भी गलती करेगा उसे देश के कानून के अनुसार नतीजे भुगतने होंगे।” पार्टी के अंदर, अब नेतृत्व से प्रज्वल रैवन्ना के खिलाफ “एक्शन” लेने की मांग की जा रही है। जद (एस.) के विधायक, प्रज्वल रैवन्ना और उसके पिता एच.डी. रैवन्ना के पार्टी से निष्कासन की मांग कर रहे हैं क्योंकि, कथित तौर पर दोनों पर ही महिलाओं से यौन-उत्पीडन के आरोप हैं।

इन जद (एस.) नेताओं के विरुद्ध दाखिल किए गए, एक विशेष मुकदमे में घर में काम करने वाली एक महिला ने पिता-पुत्र की जोड़ी पर, सन् 2019 से उसके यौन-उत्पीडन करने का दावा किया है। सरकार द्वारा गठित एस.आई.टी. ने फरार नेता के खिलाफ धारा 354 डी, 506 और 509 के तहत केस दर्ज किया है।